

19 кастрычніка 1996 г.  
субота,  
№ 252 (23055)



# Звязда

## УСЕБЕЛАРУСКІ НАРОДНЫ СХОД АДКРЫВАЕЦЦА 19 КАСТРЫЧНІКА

19—20 кастрычніка 1996 года ў мінскім Палацы спорту адбудзецца першы Усебеларускі народны сход. Дэлегаты сходу абмяжкуюць асноўныя палажэнні Праграмы сацыяльна-эканамічнага развіцця Рэспублікі Беларусь на 1996—2000 гады і праект новай рэдакцыі Канстытуцыі (са змяненнямі і дапаўненнямі). З вялікім дакладам перад удзельнікамі выступіць Прэзідэнт Рэспублікі Беларусь А.Р. Лукашэнка.

Беларускае тэлебачанне, пачынаючы з 16 гадзін 19 кастрычніка і з 10 гадзін 20 кастрычніка будзе весці прамую трансляцыю з народнага форуму.

Аргкамітэт па падрыхтоўцы Усебеларускага народнага сходу.

### ПАРЛАМЕНЦКІ ДЗЁННІК

## НАПАЛ СТРАСЦЕЙ Ў ПАРЛАМЕНЦЕ АДЛЮСТРОЎВАЕ СТАНОВІШЧА Ў ГРАМАДСТВЕ

Палітычнае надвор'е ў беларускім грамадстве, безумоўна, не можа не адбівацца і на дзейнасці заканадаўчага органа нашай краіны. Павольная заканадаўчая работа час ад часу змяняецца абмеркаваннем пытанняў палітычнай накіраванасці. І чым бліжэй дата рэферэндуму, чым вышэй напружанасць у грамадстве, тым часцей гэта адбываецца. А напярэдадні 19—20 кастрычніка напал страсцей, здаецца, дасягнуў найвышэйшай адзнакі. Аб гэтым сведчыць і вяртанне пасаджэння Вярхоўнага Савета Беларусі 17 кастрычніка, а таксама ўчора раніцай.

З кароткай інфармацыяй перад дэпутатамі ў чацвер вечарам выступіў спікер парламента Сямён Шарэцкі. Ён заклікаў дэпутатаў праявіць у гэтыя напружаныя дні жыццёвую мудрасць, не паддавацца на правакацыі і адстойваць закон. Ён прапанаваў прыняць зварот да ўдзельнікаў Кангрэса ў абарону Канстытуцыі супраць дыктатуры і ўдзельнікаў Усебеларускага народнага сходу (гэтыя звароты парламент адобрыў на ранішнім пасаджэнні 18 кастрычніка). Старшыня Вярхоўнага Савета таксама паведаміў, што не збіраецца быць удзельнікам ніводнага мерапрыемства, які адбудзецца днём у сталіцы Беларусі. Паводле слоў С. Шарэцкага, ён не хоча стаць ахвярай правакацый ці саўдзельнікам антыканстытуцыйных дзеянняў. Спікер таксама расказаў дэпутатам, што Беларускае тэлебачанне адмовіла яму ў адказ на просьбу выступіць са зваротам да беларускага народа, у якім ён збіраўся заклікаць людзей не паддавацца эмоцыям, захоўваць спакой і кіравацца ў сваіх дзеяннях толькі нормамі дзеючага заканадаўства і Канстытуцыі Рэспублікі Беларусь.

Далей Сямён Шарэцкі зачытаў парламентарыям дакумент, падпісаны першым намеснікам кіраўніка спраў Прэзідэнта Л. Харужыкам, паводле якога больш як 20 мільёнаў долараў па турскай крэдытнай лініі «Эксімбанка» мяркуецца накіраваць на будаўніцтва цэнтры камерцыйных сувязей, на будаўніцтва санаторыя ў Сочы з рэстаранам і казіно, на будаўніцтва катэдраў. Гэтая інфармацыя стала своеасаблівай прэлюдыяй да выступлення на сесіі кіраўніка Кантрольнай палаты Васіля Саковіча, які далажыў аб выніках праверкі гаспадарча-фінансавай дзейнасці Кіраўніцтва справамі Прэзідэнта. З даклада выніскае, што Кантрольная палата амаль на ўсіх правяраемых аб'ектах «ведам-

ства Ціцянкава» выявіла грубыя парушэнні. Ён прывёў канкрэтныя прыклады парушэнняў, назваўшы імёны, сумы і іншы «кампрамат». Абмеркаванне даклада В. Саковіча прадоўжылася раніцай 18 кастрычніка. Але падчас яго здарылася амаль дэтэктывная гісторыя. Стэнаграфу даклада старшыні Кантрольнай палаты, напрыклад, журналістам атрымаць не ўдалося. Прэс-служба парламента, таксама нічога не разумеючы, тлумачыла гэта тым, што запіс выступлення элементаў забралі яшчэ ў сакратарыяце сесіі. Толькі пасля настойлівых патрабаванняў і пошукаў выступленне Саковіча з'явілася ўчора ў другой палове дня.

Намала часу дэпутаты прысвяцілі непасрэдна абмеркаванню падзей, якія адбудуцца ў сталіцы Беларусі сёння. Маецца на ўвазе мітынг пратэсту. Лідэр фракцыі камуністаў Сяргей Калякін паведаміў, што валодае інфармацыяй, паводле якой у Мінск перадыслацыраваны пэўныя паветрана-дэсантныя сілы, якія размясціліся ў некаторых школах горада. Адначасова ў сталіцу дастаўлены спецназ і АМОН з усяе рэспублікі. У клініках рытууюцца дадатковыя запасы крыві. «Дык што, заўтра тут рытуецца бойня?» — абурана запытаўся дэпутат. Улічваючы важнасць гэтай інфармацыі С. Калякін запатрабаваў адказаць на пытанні дэпутатаў, міністра абароны. Устрыжвання сітуацыяй, калегу падтрымалі астатнія парламентарыі. Такім чынам, па настойлівым патрабаванню Вярхоўнага Савета ўчора ў Авалянай зале з'явіліся прадстаўнікі сілавых ведамстваў краіны (кіраўнікі не прыйшлі, паслаўшыся на сустрэчу з Прэзідэнтам). У выніку размовы «сілавікоў» і дэпутатаў высветліўся ход падрыхтоўкі да падзей 19 кастрычніка. У прыватнасці, прадстаўнікі МУС, КДБ, Міністэрства абароны абверглі інфармацыю, якую напярэдадні распаўсюдзіла газета «Свабода», аб тым, што для падаўлення дэманстрацыйных рытууюцца групу снайпераў, аўтаматыкаў, бранятэхніка, пажарныя машыны, сабакі, спецыяльныя сродкі паражэння. Яны заявілі, што дакумент, надрукаваны ў газеце, — фальсіфікацыя. І запэўнілі, што будучы кіравацца ў сваіх дзеяннях толькі Законам. Тым не менш, канчаткова трывогу дэпутатаў яны развеець не змаглі. Таму кіраўніцтва Вярхоўнага Савета заклікала парламентарыяў не пакідаць у гэтыя дні Мінск. Было аб'яўлена, што будзе працаваць і Прэзідыум Вярхоўнага Савета.

Юрась ЛЯШКЕВІЧ.

## МІНІСТЭРСТВА ЗАМЕЖНЫХ СПРАЎ БЕЛАРУСІ ЎПАЎНАВАЖАНА ЗАЯВІЦЬ!

«У сувязі з распаўсюджанай 17 кастрычніка заявай прэс-сакратра Дзяржаўнага дэпартаменту Злучаных Штатаў Амерыкі Міністэрства замежных спраў Рэспублікі Беларусь лічыць неабходным паведаміць, што ўспрымае сцвярджэнні, што прысутнічаюць у гэтай заяве, як яўнае ўмяшанне ва ўнутраныя справы Рэспублікі Беларусь і ўжо не першую спробу аказання амерыканскім бокам неадпаведнага палітычнага націску на дзяржаўную ўладу нашай краіны». Аб гэтым гаворыцца ў заяве МЗС, якую карэспандэнту БЕЛТА даслалі з аддзела друку і інфармацыі аўтэнтыфікацыі ведамства.

У дакуменце, у прыватнасці, гаворыцца, што выказванні афіцыйнага амерыканскага прадстаўніка, якія датычацца канстытуцыйнай рэформы і маючага ад-

быцца рэферэндума, з'яўляюцца неабгрунтаванымі і паспешнымі, паколькі сам працэс пошуку кампраміснага рашэння гэтых надзеяных для грамадскага жыцця Беларусі пытанняў яшчэ не завершаны. Любыя ж спробы звонку правдываць ход развіцця падзей у суверэннай дзяржаве могуць толькі пашкодзіць паступальнаму развіццю яе двухбаковых адносін з замежнымі партнёрамі.

Міністэрства замежных спраў Беларусі заявіла, што кіраўніцтва Рэспублікі Беларусь мае цвёрды намер ва ўсіх сваіх дзеяннях прытрымлівацца міжнародна прызнаных дэмакратычных прынцыпаў, зыходзячы пры гэтым з агульнапрынятых у прынцыпах павялі асноўных правоў і свабод чалавека і поўнай непрымальнасці гвалтоўных шляхоў вырашэння палітычных канфліктаў у грамадстве.

Аляксандр ЛУКАШЭНКА:

## «ДЭМАКРАТЫЯ — ГЭТА ПЕРШ ЗА ЁСЁ ВОЛЕВЫЯЎЛЕННЕ НАРОДА»

Цяперашнім узаемаадносінам паміж Беларуссю і Францыяй была прысвечана сустрэча Прэзідэнта нашай краіны Аляксандра Лукашэнка з Надзвычайным і Паўнамоцным Паслом Французскай Рэспублікі Клодам Жаліфам. Яна адбылася 18 кастрычніка ў рэзідэнцыі кіраўніка беларускай дзяржавы.

Сустрэча прайшла крыху пазней за намечаную раней дату. Аднак, як сцвярджае Прэзідэнт, гэта зусім не звязана з некаторымі палітычнымі хістаннямі ў нашым грамадстве. У той жа час у гутарцы з паслом Аляксандр Лукашэнка закрануў і пытанні, што датычаць унутрыпалітычнай сітуацыі ў Беларусі. Паводле яго слоў, рэспубліка цяпер перажывае складаны час. Але, як заявіў кіраўнік нашай дзяржавы, сітуацыя ў краіне не настолькі вострая, якой яе падае апазіцыйная прэса.

Аляксандр Лукашэнка чарговы раз адзначыў, што менавіта Асноўны Закон Французскай Рэспублікі лёг у аснову праекта змяненняў і дапаўненняў у Канстытуцыю Беларусі, што выносіцца на рэферэндум. У выніку, лічыць Прэзідэнт,

яна стане больш дэмакратычнай. Хоць, на яго думку, паняцце дэмакратыі ў нашай рэспубліцы многімі трактуецца паварожана. «У мяне ж дэмакратыя асацыюецца перш за ўсё з волевыяўленнем народа. І вышэйшае яе праяўленне — усенародны сход і рэферэндум», — падкрэсліў Аляксандр Лукашэнка. У ходзе сустрэчы былі закрануты таксама пытанні развіцця далейшага беларуска-французскага супрацоўніцтва ва ўсіх галінах. Суб'ектнымі аказаліся салідарнасці ў думцы, што на цяперашнім этапе двухбаковае супрацоўніцтва праходзіць даволі паспяхова і ёсць усе магчымасці для яго далейшага ўдасканалення.

Французскі дыпламат перадаў кіраўніку нашай дзяржавы альбом з фатаграфіямі, на якіх зняты сустрэчы Аляксандра Лукашэнка ў Парыжы. Альбом падпісаны асабіста Прэзідэнтам Французскай Рэспублікі Жакам Шыракам. Прэзідэнт Беларусі яшчэ раз падзякаваў паслу за той цёплы і гасцінны прыём, які быў аказаны яму ў ходзе афіцыйнага візіту ў Францыю.

Ігар РУБАН, БЕЛТА.

### АФІЦЫЙНА

## У ПРЭЗІДЫУМЕ ВЯРХОЎНАГА САВЕТА РЭСПУБЛІКІ БЕЛАРУСЬ

17 кастрычніка пад старшынствам Сямёна Шарэцкага адбылося пасаджэнне Прэзідыума Вярхоўнага Савета Рэспублікі Беларусь. На пасаджэнне былі запрошаны Генеральны пракурор В. Капітан, міністр унутраных спраў В. Агалец, старшыня Камітэта дзяржаўнай бяспекі В. Мацкевіч, начальнік упраўлення ўнутраных спраў Мінгарвыканкома Б. Гарлецкі, старшыня аргкамітэта па правядзенню Кангрэса ў абарону Канстытуцыі супраць дыктатуры Ю. Захаранка. Абмеркаванне пытанне аб грамадска-палітычнай сітуацыі, якая склалася ў рэспубліцы.

Адкрываючы пасаджэнне, Старшыня Вярхоўнага Савета звярнуўся да запрошаных з прапановай паведаміць Прэзідыуму Вярхоўнага Савета аб мерах па забеспячэнню законнасці і парадку пры правядзенні мерапрыемстваў 18—19 кастрычніка ў Мінску, а таксама аб усіх вядомых ім фактах магчымых правакацый, падрыхтоўкі антыканстытуцыйных дзеянняў.

Ю. Захаранка заявіў, што «ахова грамадскага парадку і бяспекі тых, хто прымае ўдзел у мітынгу, будучы забяспечвацца сіламі аргкамітэта». Старшыня аргкамітэта кангрэса выказаў надзею, што «асобы, якія забяспечваюць парадок з афіцыйнага боку, будуць захоўваць закон».

Міністр унутраных спраў В. Агалец адзначыў, што «пэўныя нейкія прабелы ў арганізацыі гэтага мерапрыемства ёсць, але мы гатовы выканаць усе нармальна». «...мы прыкладзем шмат цярплення для таго, каб разрадыць сітуацыю. Але калі гэта будзе звязана з яўным насілле... я не хаваю, будучы прыняты ўсе меры для аднаўлення парадку. Доўга разважаць не будзем».

Старшыня КДБ В. Мацкевіч праінфармаваў, што «асобліва ў выпадку прымянення праваахоўнымі органамі жорсткіх сілавых мераў, не выклічае магчымасці ўзнікнення канфліктных сітуацый, стварэння перадумоваў масавага беспарадку, (Заканчэнне на 2-й стар.)

## ПРАЕКТ КАНСТЫТУЦЫІ, ПРАПАНУЕМЫ ПРЭЗІДЭНТАМ, БУДЗЕ САДЗЕЙНІЧАЦЬ РАЗВІЦЦЮ І ЎМАЦАВАННЮ ДЭМАКРАТЫЧНАГА ЛАДУ

Завяршыла работу створаная распарадкаваннем Прэзідэнта краіны Аляксандра Лукашэнка Камісія па ўліку заўваг і прапаноў ад грамадзян, працоўных калектываў, грамадскіх арганізацый, дзяржаўных органаў на агульнакраіны праект змяненняў і дапаўненняў у Канстытуцыю Рэспублікі Беларусь, які быў ініцыяваны кіраўніком дзяржавы. З просьбай пракаментаваць вынікі яе работы карэспандэнт БЕЛТА звярнуўся да намесніка кіраўніка Адміністрацыі Прэзідэнта, доктара юрыдычных навук, прафесара Аляксандра Абрамовіча, які ўзначальвае гэту камісію.

— У рэдакцыі праекта Канстытуцыі, якая ёсць на сённяшні дзень, улічана значная частка паступілых заўваг, прапаноў, дапаўненняў. У першую чаргу хацелася б адзначыць, што важны крок зроблены на шляху расшырэння сацыяльна-эканамічных правоў грамадзян. У прыватнасці, у новым праекце дзяржава гарантуе вяртанне ўкладу насельніцтва. Больш удзелена ўвагі праблемам жанчын. Ім забяспечваецца прадастаўленне роўных з мужчынамі магчымасцей у атрыманні адукацыі і прафесійнальнай падрыхтоўкі, у працы і прасоўванні па рабоце, у грамадска-палітычнай і іншых сферах дзейнасці. Улічана і прапанова прафсаюзаў аб замацаванні ідэі сацыяльнага партнёрства паміж органамі дзяржаўнага кіравання, аб'яднаннямі наймальнікаў і прафесійна-навыковымі саюзамі.

Вельмі важнае значэнне мае замацаванне ў праекце палажэння аб тым, што кожны грамадзянін рэспублікі можа з мэтай абароны сваіх правоў і свабод, калі вычарпаны ўнутрыдзяржаўныя сродкі, звяртацца ў міжнародныя арганізацыі.

У той жа час па выніках усенароднага абмеркавання Камісія прапануе ўсталяваць і дадатковыя абмежаванні, якія, лічу, павінны садзейнічаць развіццю і ўмацаванню дэмакратычнага ладу. Падлягаючы пакаранню любыя дзеянні па змяненню канстытуцыйнага ладу гвалтоўнымі метадамі. Важнае ўдакладненне — забараняецца дзейнасць палітычных партый і іншых грамадскіх аб'яднанняў, якія накіраваны на распаўсюд не толькі нацыянальнай, рэлігійнай і расавай, але і сацыяльнай варажасці. Грамадства неабходна супрацоўніцтва паміж сацыяльнымі слаямі, а не процістаянне.

Пэўныя папярэжкі ў праект трэба было б унесці і ў адносінах да рэлігійных арганізацый. Размова ідзе аб тым, што кожны грамадзянін мае права выказаць сваё перакананне, удзельнічаць у адпраўленні культаў і абрадаў, але толькі такіх, якія не забаронены законам.

У новым праекце, які падрыхтаваны па выніках усенароднага абмеркавання, прадугледжаны асабліва клопат дзяржавы аб ветэранах вайны і працы. Замацаваны таксама тэзіс аб ахове не толькі культурных, але і духоўных каштоўнасцей беларускага народа. Другі напрамак, які патрабуе пільнай увагі камісіі, — больш поўнае забеспячэнне, з аднаго боку, прынцыпу ўзаемадзеяння розных галін улады, а з другога — іх раздзяленне, з тым, каб дзяржаўны механізм мог функцыянаваць дастаткова эфектыўна. Прадугледжваецца, што назначэнне фактычна на ўсё вышэйшы дзяржаўны пасады будзе ажыццяўляцца Прэзідэнтам толькі са згоды адной з палат парламента — Сената (магчыма, ён будзе на-

### УВАГА!

Шаноўныя чытачы «Звязды»! На ўсе вашы пытанні адкажа старшыня Федэрацыі прафсаюзаў Беларусі Уладзімір ГАНЧАРЫК

Цяперашні эканамічны стан і шляхі выхаду з крызісу, нявыплата заробку і беспрацоўе, умовы працы і сацыяльная абарона, ахова здароўя і адпачынак, — вось далажка не поўнае кола пытанняў, на якія вам адкажа старшыня Федэрацыі прафсаюзаў беларусі Уладзімір Іванавіч Ганчарык.

**«Прамая лінія» «Звязды»**  
адбудзецца ў пятніцу  
25 кастрычніка  
з 14 да 16 гадзін.  
Тэлефоны «прамой лініі» —  
232-38-21, 232-38-92.

Папярэдні званкі прымаюцца  
штодня па тэл. (8-017) 268-27-57.  
Дасылайце таксама пытанні  
па пошце. Нагадаем наш адрас:  
220013, г. Мінск, вул. Б.  
Хмяльніцкага, 10-а, рэдакцыя  
газеты «Звязда».

Калі ласка, зрабіце паметку:  
«Для старшыні ФГБ».

### «ПРАМАЯ ЛІНІЯ»

Сучасны век немагчымы без разгалінаванай, шматграннай інфраструктуры зносінаў. Ці не найбольшы прырытэт тут належыць сродкам электроннай сувязі, радыё, пошце. Іх праца мае дачыненне да ўсіх слаёў насельніцтва.

Таму «Звязда» і праводзіць «прамую лінію» з міністрам сувязі і інфарматыкі Рэспублікі Беларусі Уладзімірам Іванавічам ГАНЧАРЭНКАМ.

Ён адкажа на ўсе вашы пытанні, паважаныя чытачы, звязаныя з падначаленай яму галінай.

**Чакаем вашых званкоў**  
21 кастрычніка  
з 12 да 13 гадзін  
па тэлефонах  
232-38-21 і 232-38-92.

Папярэдне задавайце пытанні па тэлефонах: 268-28-72 і 268-27-51 або пісьмова.

звычайна Саветам рэспублікі). У гэтым бачыцца дасягненне ўзаемаразумення і ўзаемаўзгодненасці ў кадравай палітыцы на вышэйшым узроўні. Што датычыць вызвалення ад пасады вышэйшых кіраўнікоў, то яно будзе ажыццяўляцца Прэзідэнтам, але на падставе закона, які прыме парламент і ў якім будзе дакладна агавораны ўмовы, якія даюць кіраўніку дзяржавы права вызваліць ад пасады тую ці іншую асобу. І не большы.

Прадугледжана, што, аб'яўляючы ваеннае палажэнне, поўную або частковую мабілізацыю, г. з правадзячы акт, які ўплывае на сітуацыю ў краіне, уключаючы ўвядзенне надзвычайнага становішча, Прэзідэнт абавязаны ўносіць прынятае рашэнне ў трохдзёны тэрмін на зацвярджэнне Сената, які ў сваю чаргу на працягу трох дзён абавязаны яго разгледзець. Гэта таксама важны баланс у паўнамоцтвах кіраўніка дзяржавы, з аднаго боку, і парламента — з другога.

Што датычыць паўнамоцтваў Прэзідэнта, то зніжана, умоўна кажучы, яго прысутнасць у Сенате. Яно абмяжоўваецца толькі 8 членамі. У сваю чаргу кожная вобласць і Мінск будуць мець па 8 прадстаўнікоў. Мяркуецца, што ўсяго іх будзе 64, і толькі невялікая частка назначана Прэзідэнтам з мэтай забеспячэння ўзаемазвязі з парламентам. У прапануемым праекце за старшынствам палат замацоўваецца права склікаць нечарговую сесію. Сесіі могуць склікацца і па патрабаванню прастай большасці саставу палат. Мала якая абстаноўка можа скласціся ў краіне, і парламент павінен мець магчымасць у любую хвіліну сабрацца на сесію.

(Заканчэнне на 2-й стар.)

ДА ўВАГІ ЧЫТАЧОЎ!

Наступны нумар «Звязды» выйдзе ў нядзелю, 20 кастрычніка г. г.



## ПРАЕКТ КАНСТЫТУЦЫІ, ПРАПАНАУЕМЫ ПРЭЗІДЭНТАМ, БУДЗЕ САДЗЕЙНІЧАЦЬ РАЗВІЦЦЮ І ЎМАЦАВАННЮ ДЭМАКРАТЫЧНАГА ЛАДУ

(Заканчэнне. Пачатак на 1-й стар.)

Шмат пытанняў узнікла ў сувязі з выданнем Прэзідэнтам дэкрэтаў, якія маюць сілу закона. Такія норма замацавана ў многіх замежных канстытуцыях. У Іспаніі, напрыклад, урад, а не Прэзідэнт, можа выдаваць акты, якія маюць сілу закона і якія парламент абавязаны на працягу трыццаці дзён разгледзець. Мы ж пайшлі далей, запісавшы ў праекце, што Прэзідэнт абавязаны ўносіць гэтыя дэкрэты ў трохдзёны тэрмін на разгляд парламента, які можа іх адмяніць у любы час большасцю галасоў. Акрамя таго, пашыраны пералік падстаў, па якіх Прэзідэнт не зможа прымаць часовыя дэкрэты. У прыватнасці, гэта датычыцца змянення парадку выбараў парламента, абмежавання канстытуцыйных правоў і свабод грамадзян. Акрамя таго, не дапускаецца выданне часовых дэкрэтаў, якія ўносілі б змяненні ў Канстытуцыю, законы, звязаныя з абаронай дзяржавы, у аснове ўнутранай і знешняй палітыкі. Не можа Прэзідэнт выдаваць і дэкрэты, якія маюць сілу закона, па пытаннях рэспубліканскага бюджэту, змянення парадку выбараў Прэзідэнта. Так што апанентам праекта наўрад ці варта па гэтым пытанні нагнаць абстаноўку — права выдаваць такога кшталту дэкрэты ніякім чынам не можа парушаць дэмакратычныя асновы жыцця грамадства.

Размовы аб тым, што Прэзідэнт можа ў любы час разгледзець парламент, не маюць ніякіх падстаў. У праекце Асноўнага закона пералічаны выпадкі, калі Прэзідэнт можа яго распустіць: гэта — паўторнае адхіленне прапанаваў калідадатуры на пасаду прэм'ер-міністра ці паўторнае адхіленне праграмы Кабінета Міністраў. У гэтых выпадках Прэзідэнт можа ці адправіць у адстаўку ўрад, ці распустіць парламент. І гэта правільна, паколькі ўрад — і гэта замацавана ў

праекце — дакладна такая ж самастойная галіна ўлады, як парламент. І час ужо навучыцца адносіцца да іх, як да раўнапраўных, адносіцца да павагай.

Хацеў бы яшчэ раз падкрэсліць: праект Канстытуцыі мае дастаткова дэмакратычны характар. Калі ў нас уведзена пасада Прэзідэнта, калі мы адмовіліся фактычна ад савецкай Канстытуцыі, ад савецкай сістэмы дзяржаўнага механізму, сталі на прынцып раздзялення ўладаў, то ўсё цалкам трэба ўзвядзена на забяспечэнне, каб кожная ўлада мела магчымасці ажыццяўлення сваіх рашэнняў. Пакуль жа, на жаль, гэтага няма. Вярхоўны Савет можа прыняць усё рашэнні, Прэзідэнт жа не можа прыняць практычна ніякіх. Вось чаму ў гэтым праекце ўжыта зусім новая формула, уласцівая для парламента і для ўладкавання дзяржаўнага механізму дэмакратычных краін: і парламент, і Прэзідэнт могуць вырашаць тыя пытанні, якія прадугледжаны Канстытуцыяй. Іншымі словамі, не толькі Прэзідэнт, чаго хацелася б апанентам, але і парламент не павіны мець магчымасць пашыраць сваю кампетэнцыю шляхам прыняцця законаў, які гэта мела месца. Час кожнай галіне ўлады навучыцца дзейнічаць у рамках Канстытуцыі, а для гэтага трэба ўнесці законным шляхам адпаведныя карэктывы ў Асноўны закон краіны. Цяпер гэты шлях — шлях рэфэрэндуму.

Праект са змяненнямі будзе, відаць, прадастаўлены Прэзідэнтам на абмеркаванне Усебеларускага народнага сходу. На туральна, некаторыя папярэйкі ўнёсе кіраўнік дзяржавы. Наколькі мне вядома, мяркуюцца замацаваць у Канстытуцыі палажэнні аб адкліканні дэпутатаў.

Усё, вядома, цікавіць пытанне, якія справы са зваротам да Прэзідэнта 110 дэпутатаў. Фактычна з шасці сфармуляваных дэпутатамі прапаноў усе, за вы-

ключэннем адной, улічаны ў гэтым праекце. Паколькі дэпутаты не прынялі прапановы Аляксандра Лукашэнкі аб пераносе даты рэфэрэндуму, аб зняцці альтэрнатыўнага праекта, то артыкул 143 застаўся ў асноўным у ранейшай рэдакцыі: «У месячны тэрмін, калі вынікі рэфэрэндуму будуць станоўчымі, Прэзідэнт і Вярхоўны Савет сумесна сфарміруюць Палату прадастаўнікоў, Сенат будзе выбраны ў парадку, які вызначаны артыкулам 91 праекта».

Калі не будуць усё-такі прыняты прапановы Прэзідэнта, то ў выпадку, калі праект атрымае пацвярджэнне, найбольш верагодна, будуць аб'яўлены новыя выбары ў Нацыянальны сход — Палату прадастаўнікоў і Сенат. Думаю, што такое рашэнне будзе справядлівым, паколькі прапанаваць на аснове новай Канстытуцыі можна толькі, калі падзяляеш яе палажэнні, разумееш прагрэсіўнасць замацаваных у ёй нормаў.

Што датычыцца размоў аб тым, што прапанаваны праект Канстытуцыі будзе садзейнічаць усталёўванню ў грамадстве дыктатарскага рэжыму, скажу наступнае: тыя ці іншыя рэжымы ўстаўляюцца лад утвараюцца не толькі юрыдычным, але і многімі іншымі фактарамі. У рэспубліцы такіх тэндэнцый, на мой погляд, не назіраецца. Уся справа ў тым, як мы будзем выконваць Канстытуцыю, законы, які мы будзем іх разумець — і народ, і кіруючы структуры на розных узроўнях. Але галоўнае, падкрэсліваю, выконваць канстытуцыйныя нормы. Гэтай думкі прытрымліваюцца практычна ўсе члены той камісіі, якая была створана для працоўнай апрацоўкі праекта змяненняў і дапаўненняў Канстытуцыі і якая прадаставіла пералічаныя вышэй і шэраг іншых прапаноў Прэзідэнту Рэспублікі Беларусь.

Людміла КЛАСКОЎСКАЯ, БЕЛТА.

## «ТРЭБА ПАДТРЫМАЦЬ ВЫКАНАЎЧУЮ УЛАДУ, ТАМУ ШТО ЗА УСЁ АДКАЗВАЕ ЯНА»

— Я, як грамадзянін, пайду на рэфэрэндум і буду галасаваць за прыняццё прапанаваных Прэзідэнтам паправак у Канстытуцыю, — заявіў у гутарцы з карэспандэнтам БЕЛТА дэлегат Усебеларускага народнага сходу, былы першы сакратар ЦК КПБ Яўсёў Яўсёвіч Сакалоў. — Упэўнены, што Усебеларускі сход падтрымае Прэзідэнта, і так павінен зрабіць кожны, хто думае пра будучыню сваёй дзяціны.

Цяпер многія гавораць аб тым, якой павінна быць улада, аб яе раздзяленні, аб незалежнасці яе галін. Усё гэта так. Але ўлада павінна быць перш за ўсё адзінай. Адзіная ў сваёй адказнасці за стан спраў у рэспубліцы. Давайце зададзімса ўсё гэтае пытанне, якая з галін улады займаецца канкрэтнай работай па вываду рэспублікі з крызісу? Куды людзі звяртаюцца з прэтэнзіямі, просьбамі, патрабаваннямі? Няўжо ў Вярхоўны Савет? Ды не. Вярхоўны Савет прыняў закон — добра, не прыняў — што ж... Людзі ідуць да прадастаўнікоў выканаўчай улады, якую ўзначальвае Прэзідэнт. Ці можа слабая выканаўчая ўлада вырашаць жыццёвыя праблемы людзей, вырашаць аператыўна, сёння, а не праз год? Зноў жа не. Тады хто і чаму баіцца ўзмацнення выканаўчай улады, улады Прэзідэнта? Хто і чаму ставіць пытанне аб ліквідацыі гэтага інстытута? Літаральна некалькі гадоў таму вышэйшыя дзяржаўныя кіраўнікі скардзіліся на сваё бессілле. Старшыня Вярхоўнага Савета гаварыў, што ў яго няма паўнамоцтваў назначыць супрацоўніка ва ўласны апарат, кіраўнік урада — што не мае права нават зняць нядбай-

нага старшыню райвыканкома. А ў гэты час адны імкліва ўзбагачаліся, робячы ўласныя грошы на рэсурсах дзяржавы, другія гэтак жа імкліва бяднелі. Усім вядома, якія палачыны павярасталі вакол Мінска. На зарплатаў яны пабудаваны? Праўда, многія з іх незавяршаны. Лічу, гэта адбылося таму, што прыйшоў чалавек, які прыпыніў разгул стыхіі. Прэзідэнт вырашыў узяць на сябе адказнасць? Трэба яе даць. Тым больш, што іншых ахвотнікаў нешта не відаць. Прэзідэнт у нас малады, прыйшоў да ўлады без дастатковага вопыту дзяржаўнага кіравання. Але ён таленавіты чалавек. Прайшло ўсяго два гады — тэрмін, недастатковы нават для таго, каб закончыць інстытут — але можна з упэўненасцю гаварыць: у нас ёсць Прэзідэнт.

Тым, хто не жадае ўзмацнення выканаўчай улады, проста выгадна стан неабавязкова.

Увогуле, Вярхоўны Савет моцна падмачыў сваю рэпутацыю. І папярэдні яго састаў, і цяперашні. Успомніце, колькі дэпутатаў ільгот найводзілі парламентарыі папярэдняга склікання на завяршэнні сваёй дзейнасці. А цяперашнія ў адказ на праект прэзідэнцкіх змяненняў у Канстытуцыю таксама заявілі: дайце нам права быць у парламенце яшчэ пяць гадоў, самастойна фарміраваць палаты і г.д., тады не будзем мець прэтэнзій. Зноў усё пра сябе. І нават калі Прэзідэнт пагадзіўся, не стрымалі слоў. Гісторыя са 110 подпісамі ўвогуле плямай кладзецца на парламентарыяў. Хіба можна мець справу з такімі, што слова можа даць, а можа забраць. Дарэ-

чы, на выбары вельмі многія кандыдаты ў дэпутаты ішлі пад лозунгамі Прэзідэнта. Некаторыя нават фатаграфіі, дае яны разам з Прэзідэнтам, які таліман, выбаршчыкам паказвалі. І раптам такі паварот.

Мне здаецца, дэпутаты баяцца не дыктатуры, а работы, адказнасці за выкананне заканадаўчых функцый, баяцца, каб іх не паставілі ў тыя рамкі, якія ім прызначаны логікай улады і логікай раздзялення ўладаў.

— Хацеў бы звярнуць Вашу ўвагу на рознагалосі ў ПКБ. Нізкі ПКБ — за Прэзідэнта, вышні — супраць...

— Калікі і Новікаў вядуць ПКБ па сцяжцы, пракладзенай Гарбачовам. Глядзіце, кіраўніцтва ПКБ вырашыла адвесці думку ветэранаў партыі. А ветэраны ж партыі складаюць большасць у ПКБ. Калі б не яны, аднаўленне партыі камуністаў было б праблематычным. Цяперашнім сакратарам ЦК, хоць яны сябе і называюць сапраўднымі сакратарамі, не ўдалося пакуль прыцягнуць шырокія масы маладых людзей у свае рады. Калі ветэраны пакінуць партыю, ПКБ будзе нешматлікай і малаўплывовай арганізацыяй. У свой час Гарбачоў раздзяліў кіраўніцтва КПСС, прапанаваўшы вывесці з ЦК 110 членаў ЦК пад выглядам іх пенсійнага ўзросту. А ветэраны ж — найбольш мудроная вопытам жыцця і найбольш стойкая частка грамадства.

Кіраўніцтва ПКБ вырашыла, што з намі можна не лічыцца. Зыходзячы з гэтага, я палічыў немагчымым сваё знаходжанне ў ПКБ і выйшаў з гэтай партыі.

БЕЛТА.

## ПКБ — КПБ = раскол?

«Наўздагон» карэспандэнт «Звязды» гутарыць са старшынёй аргкамітэта КПБ Віктарам Чыкіным.

— Стварэнне яшчэ адной, можна сказаць, паралельнай камуністычнай партыі — чым яно выклікана?

— Справа ў тым, што ў партыі насталі даволі сур'ёзныя рознагалосці. У такіх варунках было толькі адно цывілізаванае выйсце — склікаць надзвычайны з'езд, каб іх і вырашыць. Тым не менш (нягледзячы на тое, што за такі варыянт выказалася большасць частка камуністаў рэспублікі), кіраўніцтва партыі вырашыла такі з'езд не праводзіць. Таму нічога не заставалася, як стварыць аргкамітэт па сутнасці новай «левай» партыі — КПБ.

— Вы кажаце аб рознагалосках. У чым яны?

— Па вялікаму рахунку, усё зводзіцца толькі да двух пытанняў: што сёння ўяўляе найбольшую небяспеку міру і стабільнасці ў рэспубліцы і з кім камуністам трэба аб'ядноўвацца? Нашы апаненты, кіраўнікі ПКБ, лічаць, што найбольшую небяспеку ўяўляе Прэзідэнт, таму трэба аб'ядноўвацца нават з крайне «правымі» партыямі

## ПАСТАНОВА ВЯРХОЎНАГА САВЕТА РЭСПУБЛІКІ БЕЛАРУСЬ АБ ЗВАРОЦЕ ВЯРХОЎНАГА САВЕТА РЭСПУБЛІКІ БЕЛАРУСЬ ДА ЎДЗЕЛЬНІКАЎ УСЕБЕЛАРУСКАГА НАРОДНАГА СХОДУ І НАЦЫЯНАЛЬНАГА КАНГРЭСА «У АБОРОНУ КАНСТЫТУЦЫІ, СУПРАЦЬ ДЫКТАТУРЫ»

Вярхоўны Савет Рэспублікі Беларусь пастаўляе:

1. Прыняць тэкст Звароту Вярхоўнага Савета Рэспублікі Беларусь да ўдзельнікаў Усебеларускага народнага сходу і Нацыянальнага кангрэса «У абарону Канстытуцыі, супраць дыктатуры» (прыкладаецца).

2. Даручыць Прэзідэнту Вярхоўнага Савета Рэспублікі Беларусь давесці вышэйназваны Зварот Вярхоўнага Савета Рэспублікі Беларусь да ўдзельнікаў Усебеларускага народнага сходу і Нацыя-

нальнага кангрэса «У абарону Канстытуцыі, супраць дыктатуры».

3. Апублікаваць Зварот Вярхоўнага Савета Рэспублікі Беларусь да ўдзельнікаў Усебеларускага народнага сходу і Нацыянальнага кангрэса «У абарону Канстытуцыі, супраць дыктатуры» ў «Народнай газеце» і газеце «Звязда».

Старшыня Вярхоўнага Савета Рэспублікі Беларусь С. ШАРЭЦКІ  
18 кастрычніка 1996 г., г. Мінск.  
№ 700-ХІІ

## ЗВАРОТ

### ВЯРХОЎНАГА САВЕТА РЭСПУБЛІКІ БЕЛАРУСЬ ДА ЎДЗЕЛЬНІКАЎ УСЕБЕЛАРУСКАГА НАРОДНАГА СХОДУ І НАЦЫЯНАЛЬНАГА КАНГРЭСУ «У АБОРОНУ КАНСТЫТУЦЫІ, СУПРАЦЬ ДЫКТАТУРЫ»

Паважаныя дэлегаты! Дарагія суграмадзяне!

Вярхоўны Савет Рэспублікі Беларусь выказвае крайнюю заклапочанасць і трывожу з прычыны далейшага нарастання напружанасці і процістаяння ў грамадстве. Сёння мы як ніколі блізка да разбурэння згоды ў грамадстве, за якім немінуча надыходзіць хаос, раскол нацыі і разбурэнне асноў дзяржаўнасці. Сёння як ніколі існуе вялікае спакушэнне вырашаць праблемы не праз дыялог і пошук кампрамісу, а праз дыктат сілы, не на аснове канстытуцыйнай законнасці, а зыходзячы з мэтазгоднасці. Разуменне гэтага прымушае Вярхоўны Савет звярнуцца да вас з папярэджаннем устрымацца ад прыняцця непрадугаваных, паспешлівых, незаконных рашэнняў, з заклікам аб недапушчэнні падмены легітымнага канстытуцыйнага органа — Вярхоўнага Савета Рэспублікі Беларусь. Рашэнні Усебеларускага народнага сходу і Нацыянальнага кангрэса «У абарону Канстытуцыі, супраць дыктатуры» могуць мець выключна кансультацыйны характар. Толькі Вярхоўны Савет, згодна з артыкулам 74 Канстытуцыі Рэспублікі Беларусь, мае права прызначыць дату правядзення рэфэрэндуму. Што ён і зрабіў, вызначыўшы дату рэфэрэндуму — 24 лістапада 1996 года. Зроблена гэта ў межах эканоміі народных сродкаў пры адначасовым правядзенні рэфэрэндуму і давыбару ў мясцовыя і Вярхоўны Савет Рэспублікі Беларусь.

Таму любое рашэнне аб пераносе даты рэфэрэндуму, прынятае неканстытуцыйнымі органамі, з'явіцца прамым парушэннем Канстытуцыі краіны.

Адказнасць за тое, што абдурдзецца, будзе перакладзена на дэлегатаў форуму. Таму мы заклікаем вас кіравацца пры прыняцці рашэння толькі законам і Канстытуцыяй Рэспублікі Беларусь.

Вярхоўны Савет яшчэ раз пацвярджае сваю гатоўнасць да пошуку кампрамісу і згоды на аснове так званых «нулявых варыянтаў» — адклікання дапаўненняў і змяненняў у дзеючую Канстытуцыю, прапанаваных Прэзідэнтам краіны і групай дэпутатаў Вярхоўнага Савета. Мы гатовы неадкладна разгледзець і прыняць усе канстытуцыйныя прапановы Прэзідэнта А. Лукашэнкі, накіраваныя на ўзмацненне сацыяльных гарантый і правоў грамадзян, на пашырэнне паўнамоцтваў урада краіны.

Вярхоўны Савет рэкамендуе дэпутатам Вярхоўнага Савета ўстрымацца ад удзелу ў прыняцці антыканстытуцыйных рашэнняў, у дзеянні магчымымі вынікам якіх з'явіцца беззаконнасць і прававое беззаконне. Ніхто не мае права выступаць ад імя Вярхоўнага Савета, рабіць афіцыйныя заявы, звароты па-за рамкі прадугледжаных законам працэдур.

Усе галіны ўлады адказныя перад народам, і ні адна з іх не павінна рабіць неабдуманых крокаў. Нам не патрэбны вялікія ўзрушэнні, нам неабходна стабільная, моцная Беларусь.

## ТРЫВОГА ЗА ЛЁС КАНСТЫТУЦЫІ І КРАІНЫ ПАКЛІКАЛА НА КАНГРЭС

Учора ў Мінску адбыўся Нацыянальны кангрэс у абарону Канстытуцыі, супраць дыктатуры. Як вядома, ініцыятыва аб яго скліканні з'явілася адразу ж пасля таго, як Прэзідэнт аб'явіў аб правядзенні 19 кастрычніка Усебеларускага народнага сходу. Папярэдняе меркавалася, што гэтыя альтэрнатыўнае мерапрыемства абдурдзецца ў адзін дзень з тым, якое рыхтуе выканаўчая ўлада. Аднак у апошні час, зыходзячы з тактычнай мэтанакіраванасці, аргкамітэт вырашыў правесці кангрэс на дзень раней.

Зала Палаца прэфексураў не змагла ўмясціць усіх дэлегатаў, гасцей, запрошаных і шматлікіх прадастаўнікоў прэсы. Перад афіцыйным адкрыццём кангрэса адзін з членаў аргкамітэта Юрый Захаранка абвясціў трывожную інфармацыю аб падрыхтоўцы ўладаў да мітынгу пратэсту 19 кастрычніка. Ён зачытаў дакладную запіску начальніка баявой падрыхтоўкі корпуса аховы палкоўніка А. Шкуна «Аб выніках выканання распараджэння па падрыхтоўцы сіл і сродкаў для аховы грамадскага парадку 19-20 кастрычніка 1996 года» (больш падрабязна пра гэтую інфармацыю чытайце ў справаздачы з сесіі Вярхоўнага Савета ў сённяшнім нумары «Звязды»).

З прывітанымі словам да ўдзельнікаў кангрэса выступіў Янка Брыль, які выказаў занепакоенасць тым, што Беларусь у чарговы час перажывае вельмі рэзка этап у сваёй гісторыі. У краіне зноў наступіла смута і цёмрашальства. Сло-

ва на форуме ўзяў таксама намеснік Старшыні Вярхоўнага Савета Геннадзь Карпенка, які вельмі крытычна ацаніў эканамічны стан нашай краіны і абвінаваціў у гэтым выканаўчую ўладу і непасрэдна Прэзідэнта.

Пасля Карпенкі на трыбуну паднімаўся дэпутат Вярхоўнага Савета Менашэў Грыб і Пятро Краўчанка, а таксама дырэктар інстытута дзяржаўнага будаўніцтва і заканадаўства, доктар юрыдычных навук Антон Матусевіч. Яны прааналізавалі дзеючую Канстытуцыю і праект змен, які прапанаваў Прэзідэнт на ўсеагульны рэфэрэндум. Заклічэнне ўсіх выступаючых было амаль аднолькавым: дзеючая Канстытуцыя адпавядае патрэбам Беларусі, затое праект Прэзідэнта ўстаўночы дамінаванне толькі адной галіны ўлады, а дакладней — аднаго чалавека. Сп. Краўчанка пры гэтым нават спаслаўся на заключэнні экспертаў Савета Еўропы, у якіх праект змен, прапанаваны Аляксандрам Лукашэнкам, адназначна называецца недэмакратычным. На кангрэсе выступілі з прамовамі намеснік старшыні Беларускага народнага фронту Юры Хадыка, народны пэат Беларусі Ніл Плевін, дэпутат Вярхоўнага Савета Аляксандр Бухвостай.

На жаль, час падпісання газеты ў друку не дазваляе нам раскажаць шырока пра работу форуму, таму падрабязную інфармацыю чытайце ў наступным нумары «Звязды».

Юрась ЛЯШКЕВІЧ.

## СТРАШЫЛКА ЦІ ФАЛЬШЫЎКА?

Значная частка прэс-канферэнцыі арганізатараў кангрэса ў абарону Канстытуцыі была прысвечана скандальнаму дакументу А. Шкуна.

Экс-міністр унутраных спраў Ю.Захаранка паведаміў, што ён валодае арыгіналам гэтага дакумента, але ён выказаў упэўненасць, што гэты дакумент не будзе працаваць, Захаранку вядомы тыя спецыяльныя, што ўпамінаюцца ў гэтай запісцы, яны рэальныя. «Уся гэтая шуміха робіцца для таго, каб напужаць удзельнікаў намераных акцый», — выказаў сваё меркаванне Ю.Захаранка. Яго падтрымаў С.Шушкевіч, які лічыць, што гэта робіцца з мэтай зменшыць колькасць удзельнікаў акцый і міркова, што арганізатары маюць дастатковы вопыт, каб не дапусціць эскадажы.

«Мы гарантуем ахову парадку сваімі сіламі», — зазначыў Ю.Захаранка. Адзін з лідэраў БНФ Юры Хадыка заявіў, што Беларускі народны фронт і яго прыхільнікі не далучыцца са сваёй боку ніякіх правакацый і будуць усяляк ухіляцца ад сутыкненняў з прадастаўнікамі службавой аховы правапарадку, прадастаўніцкі аргкамітэту мітынгу А.Бухвостай, Ю.Беленкі і А.Бяляцкі таксама будуць рабіць усё, каб пазбегнуць сутыкненняў, і паводле слоў Бухвосты, органы ўлады будуць спрыяць гэтай іх працы на месцах падзей. «Калі і будзе правакацыя, то яны могуць быць ініцыяваны толькі ўладамі», — зазначыў Ю.Захаранка. Георгій Тарасевіч аднак заявіў журналістам, што ён валодае даставернымі звесткамі з Адміністрацыі Прэзідэнта і гарвыканкома, якія сведчаць аб тым, што ўлады прымяняць сілу не намеран.

Сяргей ГРЫБ.

Валер КАЛІНОЎСКІ.

## У ПРЭЗІДЫУМЕ ВЯРХОЎНАГА САВЕТА РЭСПУБЛІКІ БЕЛАРУСЬ

(Заканчэнне. Пачатак на 1-й стар.) правакацый, сутыкненняў проціборствуючых бакоў паміж сабой і супрацоўнікамі органаў правапарадку. Старшыня КДБ лічыць «мэтазгоднымі» мерамі ў адносінах да мерапрыемстваў, якія плануе апазіцыя». Паводле яго слоў, ён ужо выказаў пункт гледжання і пазіцыю КДБ на нарадзе Савета бяспекі і мае намер азнаёміць з ёю Прэзідэнта.

Асабліва занепакоенасць накіонт правядзення мітынгу і шэсця выказаў начальнік УУС Мінгарвыканкома Б. Тарпеліч. Згодна з яго заявай, арганізатары мітынгу на апошнім сустрэчы з кіраўніцтвам гарвыканкома «не прыйшлі да разуму»: я, дакладнай дамоўленасці ў гэтым плане няма».

Старшыня Вярхоўнага Савета, члены Прэзідыума выказалі крайнюю занепакоенасць сітуацыяй, што склалася ў грамадстве. Яны звярнуліся да кі-

раўнікоў сілавых ведамстваў з патрабаваннем забяспечыць правапарадак у дзяржаве без прымянення крайніх мераў, жорсткіх сілавых метадаў. Арганізатарам Кангрэса ў абарону Канстытуцыі супраць дыктатуры, міністру ўнутраных спраў было прапанавана праз сродкі масавай інфармацыі звярнуцца да грамадзян рэспублікі з тлумачэннем сітуацыі.

Старшыня Вярхоўнага Савета асабліва адзначыў, што будучыя падзеі «небяспечныя парушэннем законнасці і Канстытуцыі». Ён настойліва рэкамендаваў ініцыятарам мерапрыемстваў, прадастаўнікам выканаўчай улады яшчэ раз узгадніць свае пазіцыі, каб не дапусціць антызакононых дзеянняў як з аднаго, так і з другога боку.

На пасяджэнні быў прыняты зварот Прэзідыума Вярхоўнага Савета да Кабінета Міністраў, разгледжаны іншыя пытанні.

Прэс-служба  
ВС Рэспублікі Беларусь.



## НАДЗЕННЕ

Вольга ДАРГЕЛЬ:

# «СФЕРА САЦЫЯЛЬНАЙ АБАРОНЫ НАСЕЛЬНІЦТВА НЕ ТОЛЬКІ ЗАЙМАЕЦА ВЫКАНАННЕМ ДЗЯРЖАЎНЫХ АБАВЯЗКАЎ, АЛЕ І ВЫСТУПАЕ СЁННЯ ГАРАНТАМ СТАБІЛЬНАСЦІ Ў ГРАМАДСТВЕ»

— Вас турбуе Максімовіч Святлана Фёдаруна. Мне цікавіць наступнае пытанне. Ці выплачваецца падтрымка, вызначаная Прэзідэнтам для работнікаў бюджэтнай сферы ў памеры 500 тысяч рублёў, ваеннаслужачым?

— Зараз падрыхтаваны каментарыі да адпаведнага ўказа Прэзідэнта. Але ж распрацоўшчык гэтых вельмі, як аказалася, актуальных тлумачэнняў — Міністэрства фінансаў. Таму раім вам туды і звярнуцца. Тэлефон — 222-60-30. (Зараз у газеце рыхтуецца да друку матэрыял з падрабязнымі тлумачэннямі адносна выплаты бюджэтным 500 тысяч. — А.К.)

— Вольга Браніславаўна, з Мінска непакояць вас. Скрыпка маё прозвішча. Жыву на вуліцы Берасцейскай. Удваіх з маці. Цяжкае матэрыяльнае становішча. І маці, і я атрымліваем пенсію 19 чысла. Ці нельга папрасіць, каб змянілі ў адным з выпадкаў дату?

— Думаецца, што гэта пытанне вырашальнае. Мы звязамся з раённым аддзелам сацыяльнага забеспячэння. Думаю, дапаможам.

— Вольга Браніславаўна, звоніць вам кандыдат тэхнічных навук, пенсіонер Якаў Рыгоравіч Добер. Мне цікавіць, калі ж будзе вырашана пытанне з даплатамі за вучоныя ступені пенсіонерам?

— Безумоўна, ваша пытанне правільнае, зразумелае. Вядома, у нас ураўнілаўка з пенсій, аслаблены дыферэнцыраваны падыход. Але, прабачце, Якаў Рыгоравіч, што залежыць ад нас, то Міністэрства сацыяльнай абароны насельніцтва ўжо ўнесла прапановы ў Кабінет Міністраў. Дыферэнцыяцыя пенсій, згодна з гэтымі прапановамі павінна быць палепшана, выразна акрэслена. Мы памянялі сам механізм падыходаў да налічэння пенсій. Але тут іншая справа аддзяляе рашучую ролю ў замацаванні рашэння — не павялічваюцца даходная частка Пенсійнага фонду. А павялічваюцца пенсію, не павялічваюцца даходную частку, надзвычай праблематычна. Не хочацца мне асабіста шмат абяцаць, але і ваша пытанне адносна даплаты пенсіонерам, якія маюць кандыдацкі альбо доктарскі ступені, таксама распрацавана намі і перададзена ў Кабінет Міністраў. Не ведаю, не магу сцвярджаць адназначна, што, маўляў, усё гэта будзе заўтра прынята, але, тым не меней, праца над пытаннем ідзе.

— Вольга Браніславаўна, і ўсё ж крышачку канкрэтней хацелася б пра ўсё даведацца. Ці можам мы, вучоныя-пенсінеры, на нешта спадзявацца?

— Адно зараз скажу: калі ў працуючых вучоных ёсць даплата, то яна павінна захоўвацца і ў вучоных-пенсінераў. У гэтым заключачца наша пазіцыя, у гэтым — наша перахананне.

— Што ж, будзем спадзявацца, што ўрад падтрымае нашы прапановы.

— Якаў Рыгоравіч, пастаўленае вам пытанне абсалютна правільнае. Пабагацею — усім дадзім даплаты. Сённяшняе праблема па адной толькі прычыне — няма з чаго даваць... Як, дарэчы, ураўнілаўка і ў іншым правяляецца. Вядома ж, было б ідэальна, каб пры налі-

«Прамая лінія» з міністрам сацыяльнай абароны насельніцтва Рэспублікі Беларусь Вольгай Даргелёй выклікала шырокі рэзананс у нашых чытачоў. Напярэдадні сустрэчы ў рэдакцыі па тэлефоне сваё пытанні міністру задалі дзесяткі чалавек. Сорах званкоў было і непасрэдна ў час «прамой лініі». Таксама вялікі абсяг пытанняў зададзены напярэдне ў пісьмах. Многія адказы на іх мы прапануем да ўвагі чытачоў зараз. Што цікава, людзі працягваюць звяніць, звяртаючыся, як і напярэдадні, з просьбай, каб тую ці іншую сітуацыю патлумачыла непасрэдна Вольга Браніславаўна. Па зразумелых прычынах «Звязда» не можа прасіць міністра, падначаленыя яму службы штотды працаваць дзеля пошуку адказаў на пытанні менавіта «Звязды», яе чытачоў. І тым не меней мы пастараемся прыкласці ўсе намаганні, каб задаволіць патрэбу ў вырашэнні ўсіх клопатаў тых людзей, якія звярнуліся ў рэдакцыю. Яшчэ раз нагадаем тэлефоны аддзела сацыяльных праблем «Звязды» — 268-28-72 і 268-27-51. Званіце, пішыце нам. Вашы звароты, вашы пытанні дапамогуць вызначыць нам як мага шырэй кола пытанняў, якія турбуюць насельніцтва краіны. Мы абяцаем вам, паважаныя чытачы, што вашымі суб'есіднікамі — ці то зноў на «прамой лініі», ці то ў звычайных газетных інтэрв'ю — стануць дасведчаныя, кампетэнтныя дзяржаўныя чыноўнікі, у першую чаргу кіраўнікі аддзелаў і ўпраўленняў Міністэрства сацыяльнай абароны насельніцтва.

чэнні пенсіі сярэдняю заробатную плату па рэспубліцы памножыць на ваш каэфіцыент і ваш працоўны стаж — вось і атрымалася б сацыяльна справядлівая пенсія. Але, як і гора гэта прызнаваць, сёння мы можам аказаць найбольш рашучую падтрымку тым, хто мае пенсію меней 400 тысяч. А гэта ўсяго толькі 200 тысяч чалавек. А астатнія ж нешта атрымліваюць. Больш таго — створаны камісіі, і дапамагае матэрыяльна дзяржава тым, у каго і пяцьсот, і шэсцьсот тысяч. Хіба ж разавую дапамогу мы не аказваем?

Дарэмна вы, Якаў Рыгоравіч, крыўдуеце. Па Мінску пенсію не затрымліваюць. А па рэспубліцы — затрымка ўсяго на пяць-шэсць дзён, часам бывае — да дзесяці дзён. Было б з чаго плаціць — хіба ж мы затрымлівалі б? Да таго ж, звярніце ўвагу хіба б на тое, што, напрыклад, работнікі сферы сацыяльнага забеспячэння атрымліваюць заробатную плату меншую, чым пенсія ў многіх. Дык каму тады трэба крыўдаваць? Такое, на жаль, сёння жыццё. Вы сабе ўявіце не можаце, колькі сродкаў запатрабавалі тры пераказкі пенсій. Няхай сабе і ненашмат павялічылася пенсія ў кожнага паасобку, але ж разам гэта склала велізарнайшы сумы — па сто—дзвесце мільярдаў рублёў.

— Саванкова вас турбуе. З Мінска. У мяне два пытанні. Першае — ці выплачваецца 500 тысяч рублёў настаўнікам, іншым бюджэтным, якія знаходзяцца ў дэкрэтным водпуску? І другое — быў указ аб павелічэнні дапамогі на дзяцей на 50 працэнтаў. Але мне вось, у прыватнасці, выплацілі па старому разліку, без усякага павелічэння. У чым тут справа?

— Што да 500 тысяч, то мы ўжо на адзін са званкоў тлумачылі, што выплаты гэтай матэрыяльнай падтрымкі бюджэтным падрабязна кампенсуюцца Міністэрствам фінансаў. А калі гаварыць пра дапамогу на дзяцей, то яна павялічваецца з 1 кастрычніка. Вам жа, відаць, выплацілі яшчэ да верасня — па старому. У лістападзе ж атрымаеце з улікам 50-працэнтнай надбавкі.

— Грыгор'еў Рыгор Іванавіч, ін-

валід II-й групы. Вольга Браніславаўна, адкажыце мне, калі ласка, чаму затрымліваецца пенсія ў нас — у Пружанскім раёне?

— Калі гаварыць пра сітуацыю з выплатай пенсій у рэспубліцы, то яна сапраўды складаная. У сувязі з крызісным становішчам эканомікі адлічэнні ад фонду заробатнай платы прадпрыемстваў, устаноў, арганізацый у Фонд сацыяльнай абароны насельніцтва паступаюць несапачасова і не ў поўным аб'ёме, што адбіваецца на тэрмінах атрымання пенсій. Кіраўніцтвам мясцовых выканаўчых і распарадчых органаў, Міністэрствам сацыяльнай абароны прымаюцца меры, накіраваныя на скарачэнне тэрмінаў выплаты пенсій. Разам з тым неабходна напамінаць, што, у адрозненне ад заробатнай платы, якая выплачваецца за мінулы месяц, выплата пенсій ажыццяўляецца за бягучы месяц. (Ужо пасля «прамой лініі» работнікамі міністэрства было зроблена ўдакладненне канкрэтна па сітуацыі з Рыгор'евым. Як паведамілі з аддзела сацыяльнай абароны Пружанскага раёнага выканаўчага камітэта Брэсцкай вобласці, затрымка з выплаты пенсій Рыгору Іванавічу ў жніўні сёлета года адбылася ў сувязі з тым, што ён праходзіў паўторны агляд у медыка-рэабілітацыйнай экспертнай камісіі. У верасні пенсію выплацілі 12-га, у кастрычніку — 8 чысла.)

— І яшчэ адно пытанне. Я — інвалід II групы ў сувязі з аварыяй на ЧАЭС. Ці маю я права на забеспячэнне матакаляскай бясплатна? І якія дакументы для гэтага патрэбны? Праваў на кіраванне аўтамабілем я не маю.

— У адпаведнасці з Палажэннем аб парадку забеспячэння інвалідаў транспартнымі сродкамі, зацверджаным пастановай Кабінета Міністраў Рэспублікі Беларусь ад 25 верасня 1995 года № 523, інваліды, інваліднасць якіх мае прычынную сувязь з чарнобыльскай катастрофай, пры наяўнасці медыцынскага паказання на права атрымання аўтамабіля з ручным кіраваннем і адсутнасці проціпаказанняў да кіравання аўта-транспартам, маюць права на перша-чарговае бясплатнае забеспячэнне аў-

тамабілем «Таўрыя».

Выдача аўтамабіляў ажыццяўляецца толькі пры наяўнасці ў інвалідаў вадзцельскага пасведчання. Навучанне інвалідаў кіраванню аўтамабілем з ручным кіраваннем наладжваецца арганізмам сацыяльнай абароны. Таму для вырашэння пытання з забеспячэннем спецаўтатранспартам вам неабходна звярнуцца да лечачых урачоў, якія пры наяўнасці падстаў накіруюць вас для агляду на абласную медыка-рэабілітацыйную камісію.

— З Луінецкага раёна непакояць вас. Арашкевіч — маё прозвішча. Такое пытанне: ці маю я права на штомесячную дзяржаўную дапамогу? Сітуацыя ў сям'і наступная. Мы выходзім трай дзяцей школьнага ўзросту. Я не працую з 1993 года. Муж у 1995 годзе вырабіў дзве трэці мінімуму выходзіць на працу, устаноўленага калгасам, але ў верасні таго ж года быў звольнены. На ўліку ў Цэнтры занятасці ў якасці беспрацоўнага не стаяў. Ізноў быў прыняты на працу ў сакавіку таго года.

— У адпаведнасці з дзеючым заканадаўствам сям'я калгаснікаў мае права на атрымання дапамогі на дзяцей больш 3 гадоў у тым выпадку, калі працаздольны бацька ў поўнай сям'і вырабіў за год, што папярэдняе году звяртання па дапамогу, не меней як дзве трэці мінімуму выходзіць на працу, устаноўленага калгасам, і працягвае працаваць. Адпаведна за той перыяд, калі ваш муж не працаваў, гэта значыць з верасня мінулага года па красавік сёлета, права на дапамогу сям'і ваша не мець. З моманту яго працаўладкавання, г. зн. з сакавіка 1996 года, дапамога на дзяцей вашай сям'і павінна быць прызначана і выплачана.

— Басалай Аляксей Аляксеевіч. Жыву ў Мінску па праспекце Ракасоўскага. Дапамажыце прайндэксаваць уклад у аўтацэнтр банку ці дапамажыце з ільготным крэдытам.

— Паважаны Аляксей Аляксеевіч! Індэксацыя ўкладу ўжо праводзілася неаднаразова. Што датычыцца льготнага крэдытавання, то для вырашэння вашага пытання вам неабходна звярнуцца па

месцы жыхарства ў адміністрацыю Ленінскага раёна Мінска.

— Маркевіч Васіль Нічыпаравіч. Пражываю ў вёсцы Пагост Жыткавіцкага раёна Гомельскай вобласці. Ці існуюць якія-небудзь абмежаванні ў выдачы колькасці балонаў па льготнай цане (за пяцьдзесят працэнтаў) на год для пенсіонераў за заслугі перад Рэспублікай Беларусь?

— Паважаны Васіль Нічыпаравіч! У адпаведнасці з артыкулам 11 Закона «Аб ветэранах», ветэранам, у тым ліку і пенсінерам за заслугі перад Рэспублікай Беларусь, якія пражываюць у дамах без цэнтральнага ацяплення, прадастаўляецца 50-працэнтная зніжка з кошту паліва, якое набытаецца ў межах норм, устаноўленых для продажу насельніцтву. Нормы продажу паліва, газу, у тым ліку і ў балонах, устаноўляюцца абласнымі ўладамі.

— Пятрова Марыя Іванавна. Няўжо ў нас пенсіі вышэй за сусветныя? Цяжкі ж даўно сусветныя...

— Сапраўды, узровень забеспячэння многіх пенсінераў недастатковы, у апошні час дыферэнцыяцыя ў вызначэнні памераў пенсій крыху аслабла. Сёння «спрацоўвае» індывідуальны каэфіцыент заробку — 0,94354. У выніку пенсіянеры, якія маюць укаваны альбо вышэйшы індывідуальны каэфіцыент заробку, пры астатніх роўных умовах атрымліваюць аднолькавыя пенсіі. Сітуацыя абумоўлена ў большай ступені не заканадаўчым рэгуляваннем памераў пенсій, а крызісным станам эканомікі рэспублікі. Усе грашовыя сродкі Фонду сацыяльнай абароны насельніцтва, якія з'яўляюцца адзінай крыніцай для выплаты пенсій, фарміруюцца перш-наперш за кошт адлічэнняў ад фонду заробатнай платы прадпрыемстваў, устаноў, арганізацый, а таксама абавязковых плачжоў асоб, якія займаюцца прадпрыемствамі дзейнасцю. Апошнім часам у рэспубліцы склалася такая эканамічная сітуацыя, што не толькі пенсіянеры, але і значная частка працуючых грамадзян зведаюць сур'ёзныя матэрыяльныя цяжкасці па прычыне невысокай заробатнай платы і несапачасовага яе атрымання.

— З вёскі Ракавічы Шчучынскага раёна вас турбуюць. Чаму, скажыце, калі ласка, адмянілі каэфіцыент пры налічэнні пенсій? Зразумела ж справа: чым вышэйшы ён быў — тым большым з'яўляўся працоўны ўклад у агульную скарбонку. Словам, па працы ацэньвалі. Сёння ж гэтага няма.

— Нам часта задаюць гэтае пытанне. Гучала яно ўжо прыблізна ў вашым кантэксце і сёння. Удакладню яшчэ раз. Па даручэнню Прэзідэнта Рэспублікі Беларусь міністэрствам падрыхтаваны і накіраваны ў Кабінет Міністраў Рэспублікі Беларусь праект закона, у якім змяшчаны прапановы, скіраваныя на дыферэнцыяцыю памераў пенсій ў залежнасці ад працоўнага ўкладу да выхodu на пенсію. Аднак істотнае павышэнне ўзроўню пенсій магчыма толькі з паліпашэннем спраў у эканоміцы.

Матэрыялы «прамой лініі» падрыхтаваў да друку Аляксей КАРЛЮКЕВІЧ. (Працяг будзе).

## СУСЕДЗІ

## ЗАЎЧАСНЫ СТАРТ АЛЯКСАНДРА ЛЕБЕДЗЯ

Былы сакратар Савета бяспекі Расіі і памочнік Прэзідэнта Аляксандр Лебедзь яўна дамагаўся сваёй скандальнай адстаўкі. Яго дэманстравальнае збліжэнне з апальным генералам-ахоўнікам Аляксандрам Каржаковым выглядала нічым іншым, як прамым выклікам Барысу Ельцыну ў ўсёй урадавай камандзе, згуртаванай вакол Віктара Чарнамырдына.

Прэтэнзіі Аляксандра Лебедзя на крамлёўскі прастол ні для каго не былі сакрэта. Здаровыя амбіцыі — нармальнае якасць любога палітыка, але толькі ў тым разе, калі яны не выходзяць за пэўныя межы і калі іх цана адпавядае (хача б знешня) прынятым у грамадстве маральным нормам. Лебедзь ж паводзіў сябе ў апошнія тыдні так, нібы прэзідэнцкая кампанія ў Расіі пачнецца не ў 2000 годзе, а праз некалькі месяцаў.

Няпэўны стан здароўя Прэзідэнта Барыса Ельцына, цяжкая аперация на сэрцы, якая павінна адбыцца ў хуткім часе, зразумела, зусім не спрыяюць душэўнай раўнавазе патэнцыйных кандыдатаў у прэзідэнты Расіі. Роля пакутніка, не зразуметага і не ацэненага Ель-

Апальны генерал вядзе барацьбу за крамлёўскі прастол так, нібы гэты прастол вось-вось стане вакантным

цыным, міратворца, які ашчаслівіў тысячы расійскіх маці, змагаючыся з карупцыяй і злачыннасцю здольна даць Лебедзь нешта істотнае толькі ў тым выпадку, калі выбары будуць прызначаны не пазней чым праз месяц-другі. Стаўка суроўга і славазлюбівяга генерала менавіта на такі сцэнарыі развіцця падзей можа яму дарага каштаваць. Страціўшы ключавы пост у расійскім кіраўніцтве, Аляксандр Лебедзь здабывае на нейкі час народную спагаду, але адначасова і вельмі многае страчвае: штодзённую цікавасць з боку сродкаў масавай інфармацыі, высокую сувязь, магчымыя ўплывы на значныя палітычныя падзеі, доступ да фінансавых крыніц...

Калі Барыс Ельцын напярэдадні здароўя і вернецца да паўнацэннага жыцця, час аўтаматычна пачне працаваць супраць Лебедзя. Народная любоў — з'ява зменлівая і патрабуе, каб яе пастаянна падтрымлівалі з дапамогай прэсы і грамадскасці. Сышоўшы з палітычнага Алімпіа, Лебедзь праз паўгода-год ператворыцца ў аднаго з многіх няўдач-

нікаў прэзідэнцкай гонкі — стане ў адзін шэраг з Яўлінскім, Фёдаравым, Жырыноўскім. А народ не дужа любіць няўдачнікаў. Прыклад Жырыноўскага, які ўпусціў свой зорны час, — яркі таму доказ. Экспантныя ліберал-радыкал, які паляваў Еўропу і спакучаў легкаверных расіянаў чужадзейнымі рэцэптамі ўзвешчэння Расіі і хуткай справы з ворагамі, — не дабіўшыся ўлады, вельмі хутка ператварыўся ў паяла, якога перастаў сур'ёзна ўспрымаць нават былы яго электарат.

Сітуацыя з Лебедзем выклікае асабліва цікавасць у Беларусі ў сувязі з тым, што паміж адстаўным сакратаром Савета бяспекі Расіі і Прэзідэнтам Беларусі склалася блізка і даверлівая адносіны. Аляксандр Лукашэнка быў апошнім з палітыкаў высокага рангу, з кім у апошні дзень перад адстаўкай меў сустрэчу Аляксандр Лебедзь. На імпрэзізаванай прэс-канферэнцыі па выніках гутаркі генерал заявіў, што яго погляды і ацэнка цяперашняй сітуацыі ў Беларусі цалкам супадаюць з пазіцыяй

Аляксандра Лукашэнка. Больш таго, Лебедзь сказаў, што беларусам «пашанцавала з Прэзідэнтам» і што Аляксандр Лукашэнка, безумоўна, атрымае перамогу на референдуме. Калі ж у генерала спыталі, чаму, на яго думку, беларускі Прэзідэнт не можа пацярпець паражэння, сакратар Савета бяспекі ва ўласнай яму аферыстчнай манеры адказаў: «Гэтага не можа быць, бо не можа быць ніколі».

Збліжэнне Аляксандра Лебедзя і Аляксандра Лукашэнка ў многім зразумелае і натуральнае, бо абумоўлена падобнымі метадамі палітычнай барацьбы, лозунгамі, платформаў, ідэалогіяй, якой прытрымліваюцца абодва палітыкі. Аднак у кантэксце апошніх падзей і пераходу Лебедзя ў лагер апазіцыі, да палітычных праціўнікаў Ельцына і Чарнамырдына, гэта збліжэнне выглядае даволі двухсэнсоўна. Вядома, што разумеў гэта і беларускі Прэзідэнт, таму наўрад ці можна чакаць, што яго кантакты з апальным генералам прадоўжацца. Хоць у перспектыве старая сувязь пры спрыяльных умовах яшчэ можа адыграць істотную ролю ў адносінах паміж двума дзяржавамі.

Валянцін ЖДАНКО.

## ПЕРСПЕКТЫВЫ ЭКАНАМІЧНАГА СУПРАЦОЎНІЦТВА

Перспектывы далейшага супрацоўніцтва ў розных сферах палітыкі, эканомікі і сацыяльнага развіцця былі абмеркаваны на пасяджэнні выканкома Супольніцтва Расіі і Беларусі, праведзеным 17 кастрычніка ў сталіцы Расійскай Федэрацыі. Усяго разгледжана 12 праблем, што датычаць развіцця дзвюх дзяржаў.

Беларуская ўрадавая дэлегацыя, якая прыбыла ў Маскву на чале з прэм'ер-міністрам Беларусі Міхаілам Чыгіром, 18 кастрычніка прыме ўдзел у пасяджэнні Савета кіраўнікоў урадаў дзяржаў СНД. Паводле інфармацыі, прадастаўленай карэспандэнту БЕЛТА Выканаўчым сакратарыятам СНД, у парадку дня пасяджэння — абмеркаванне 20 праектаў і канцэпцый у галіне эканамічнага, сацыяльнага і ваеннага супрацоўніцтва.

На пасяджэнні Савета кіраўнікоў урадаў будзе разгледжаны ход выканання пратакольнага рашэння «Аб перспектывіх плане інтэграцыйнага развіцця СНД у 1996-1997 гадах».

Тэрэза ХАЮЦІНА, БЕЛТА.



## АФІЦЫЙНА

## УКАЗ

## Прэзідэнта Рэспублікі Беларусь

№ 425

Аб стварэнні Беларускага дзяржаўнага канцэрна па вытворчасці і рэалізацыі фармацэўтычнай і мікрабіялагічнай прадукцыі

У мэтах удасканалення структуры цэнтральных органаў кіравання, спрашчэння кіравання прадпрыемствамі фармацэўтычнай і мікрабіялагічнай прамысловасці і паскарэння іх мадэрнізацыі пастанаўляю:

1. Стварыць Беларускі дзяржаўны канцэрн па вытворчасці і рэалізацыі фармацэўтычнай і мікрабіялагічнай прадукцыі (канцэрн «Белбіяфарм»), ліквідаваўшы Камітэт хімічнай і мікрабіялагічнай прамысловасці Міністэрства прамысловасці.

Уключыць у састаў Беларускага дзяржаўнага канцэрна па вытворчасці і рэалізацыі фармацэўтычнай і мікрабіялагічнай прадукцыі прадпрыемствы і арганізацыі, якія знаходзяцца ў рэспубліканскай уласнасці, згодна з дадаткам і падпарадкаваць гэты канцэрн Кабінету Міністраў Рэспублікі Беларусь.

2. Устаноўчы, што кіраванне (у межах, устаноўленых заканадаўствам) прадпрыемствамі і арганізацыямі Беларускага дзяржаўнага канцэрна па вытворчасці і рэалізацыі фармацэўтычнай і мікрабіялагічнай прадукцыі, якія знаходзяцца ў рэспубліканскай уласнасці, у частцы зацвярджання іх статутаў, найму кіраўнікоў, кантролю за эфектыўнасцю выкарыстання і захаванасцю дзяржаўнага прэзідэнта Рэспублікі Беларусь А. ЛУКАШЭНКА.

15 кастрычніка 1996 г., г. Мінск.

Дадатак да Указа Прэзідэнта Рэспублікі Беларусь ад 15 кастрычніка 1996 г. № 425

## ПЕРАЛІК

прадпрыемстваў і арганізацый, якія ўключаюцца ў састаў Беларускага дзяржаўнага канцэрна па вытворчасці і рэалізацыі фармацэўтычнай і мікрабіялагічнай прадукцыі

Беларускае дзяржаўнае малое прадпрыемства «Эксон»  
Бабруйскі гідролізы завод  
Барысаўскі завод медыцынскіх прэпаратаў  
Гомельскі завод хімічнага мелу  
Гродзенскі завод медыцынскіх прэпаратаў  
Завод «Ізатрон»  
Мазырскі завод кармавых дражджэй  
Нясвіжскі завод медыцынскіх прэпаратаў  
Наваполацкі завод бялково-вітамінных канцэнтратаў  
Ліпскі завод кармавых вітамінаў  
Прадпрыемства дыягнастычных і лекавых прэпаратаў «Дыялек»  
Рэчыцкі даследна-прамысловы гідролізы завод  
Навукова-даследчы і прадукцыйна-канструктарскі медыка-біятэхналагічны інстытут  
Адкрытае акцыянернае таварыства «Белмедпрэпараты».

РАСІЯНЕ ЎСПОМНІЛІ  
ПРА БЕЛАРУСКУЮ БУЛЬБУ

Намнога лепш, чым у мінулым годзе, ідуць справы з рэалізацыяй вырашанага ўрадавага ўзгоднавання Іванаўскага раёна. Дамовіліся ў асноўным з расійскімі спажыватцамі і мясцовымі чыгуначнікамі, яны толькі за апошнія тры тыдні загрузілі і адправілі 74 вагоны з бульбай і агароднінай. Кожны чацвёрты з іх адправіўся ў Краснадар, чатыры вагоны — у Мадэду, а астатнія — у Маскву і Санкт-Пецярбург. Прычым чыгуначнікі прадаставілі агародніку на гэты гарачы час 30-працэнтную скідку на транспартныя паслугі.

Іван КУКСА, БЕЛТА.

## ЗВАРОТ

## Прэзідыума Вярхоўнага Савета да Кабінета Міністраў Рэспублікі Беларусь

Паважаныя члены Кабінета Міністраў!

Прэзідыум Вярхоўнага Савета вымушаны канстатаваць, што цяпер палітычны крызіс у грамадстве, на жаль, працягвае палітызавацца. Адна з яго асноўных прычын — рознагалоссе паміж галінамі ўлады па пытанню змянення канстытуцыйных асноў дзяржавы.

Вярхоўны Савет прапанаваў рэальнае і, відавочна, адзіна прымаальнае для абодвух бакоў рашэнне — «нулявы» варыянт, гэта значыць адхіленне абодвух праектаў Канстытуцыі. Прэзідыум Вярхоўнага Савета падпарадкоўвае сваё нязменнае імкненне спыніць процістаянне шляхам узамежных уступак і кампрамісаў.

Па нашаму глыбокаму перакананню, пакуль кампраміс магчымы. У адпаведнасці з дзеючай Канстытуцыяй 1994 года ўсе галіны дзяржаўнай улады незалежныя і роўныя. Прэзідыум Вярхоўнага Савета Рэспублікі Беларусь яшчэ раз заяўляе, што парламент не вядзе барацьбы з іншымі галінамі ўлады. Паслядоўна абараняючы Асноўны закон, ён толькі настойваў і настойвае на няўхільным захаванні Канстытуцыі і заканадаўства краіны. Мы і цяпер спадзяемся, што агульным намаганнямі зможам павярнуць ход падзей у прававы напрамак.

Абавязковай умовай для нармалізацыі абстаноўкі з'яўляецца захаванне прынцыпу падзелу ўладаў. У сувязі з гэтым звартаем вашу ўвагу на факты, якія сталі вядомыя Прэзідыуму Вярхоўнага Савета. Некаторыя члены Кабінета Міністраў, прадстаўнікі выканаўчай улады на месцах сваімі дзеяннямі ўмешваюцца ў кампетэнцыйна-заканадаўчы галіны ўлады і тым самым ускладняюць вырашэнне палітычнага крызісу. Працягваюцца гэта таксама ў відэачаснай навісцы на дэпутатаў з мэтай спіліць іх да прыняцця пэўных рашэнняў, жаданых аднаму або некалькім членам Кабінета Міністраў.

Гэты зварот да кіраўніцтва і членаў Кабінета Міністраў Прэзідыум Вярхоўнага Савета лічыць яшчэ адным неабходным крокам для спынення эскаляцыі напружанасці ва ўзаемаадносінах заканадаўчай і выканаўчай уладаў.

Прэзідыум Вярхоўнага Савета Рэспублікі Беларусь.

17 кастрычніка 1996 г., г. Мінск.

ХЛЕБ — НАША БАГАЦЕ.  
ХЛЕБ «СТАРАЖЫТНЫ» — ЯШЧЭ  
І НАША ЗДAROУЕ

На сталічным хлебазабудове № 1 днёмі ў значнай ступені пашырыўся асартымент выпускаемай прадукцыі. Адзін з цэхаў прадпрыемства наладзіў выпуск зярневага хлеба «Старажытны».

Здаецца, нічога дзіўнага не адбылося. На паліцах нашых магазінаў з'явіўся новы від хлебабабулачных вырабаў. Аднак, як аказваецца, што хлеб гэты не зусім звычайны. Медыкі характарызуюць яго як такі:

— паўнацэнны прадукт харчавання для ўсіх груп насельніцтва;

— лясчэбны прадукт пры атлусценні, цукровым дыябеце, атэрасклерозе, хваробах страўніка-кішэчнага тракту;

— эфектыўны сродак для вывядзення з арганізма солей цяжкіх металаў, радыёнуклідаў для жыхароў чарнобыльскай зоны.

На звычайнай бытавой мове пакупнікоў хлеб «Старажытны» значна больш карысны для здароўя любімага чалавека ў параўнанні з іншымі відамі гэтай прадукцыі.

Ён вырабляецца з цэлага, прараслага зярня пшаніцы па арыгінальнай тэхналогіі. Пры гэтым зерне не перапрацоўваецца на муку, а здрабняецца ў спецыяльных дыспергаторах, што дазваляе поўнасцю захавваць усе карысныя рэчывы, якія знаходзяцца ў зерні: бялок, амі-

накіслоты, вітаміны груп В, РР, Е, зародак зярня, макра- і мікраэлемэнты, харчовую клетчатку і харчовыя валокны.

На прэзентацыі новага віду хлеба генеральны дырэктар аб'яднання «Мінскхлебпром» Юрый Сцяпенка зазначыў, што хлеб — наша багацце, а хлеб «Старажытны» — яшчэ і наша здароўе. І вельмі добра, што ў рэспубліцы пры дарагоўлі вітаміннай прадукцыі і якасных, але дарагіх прадуктах харчавання з'явілася універсальная, а галоўнае — танная прадукцыя, багатая вітамінамі і рознымі карыснымі рэчывамі, што немагчыма пры сённяшніх фінансавых магчымасцях большасці нашых людзей.

Пакуль на заводзе ў змену будзе вырабляцца да 500 кг навінкі. Праўда, гэтага, нават па самых шчыльных падліках, яшчэ недастаткова не толькі для здаровага на страўнік насельніцтва, але і для людзей, у якіх хворая нервовая сістэма, органы кровазвароту і скура, якія пакутуюць ад цукровага дыябету, жоўцекамянёвай хваробы, ішемічнай хваробы сэрца і многіх іншых хвароб.

Па словах работнікаў хлебазабудова № 1, магутнасці заводу па выпуску «Старажытнага» хлеба не абмежаваны. Усё будзе залежаць ад пакупнікоў.

Уладзімір ЗДАНОВІЧ.

## УКАЗ

## Прэзідэнта Рэспублікі Беларусь

№ 426

Аб узнагароджанні Е. Сасакавы медалём Францыска Скарыны

За значны ўклад у ажыццяўленне праграм па аказанню гуманітарнай дапамогі грамадзянам Рэспублікі Беларусь, пацярпелым ад катастрофы на Чарнобыльскай АЭС, узнагародзіць прэзідэнта Японскага мемарыяльнага фонду аховы здароўя імя Сасакавы Ехэя Сасакаву медалём Францыска Скарыны.

Прэзідэнт Рэспублікі Беларусь А. ЛУКАШЭНКА.

17 кастрычніка 1996 г., г. Мінск.

## Трэцяя ўлада

«НАРОДНАЯ ГАЗЕТА» ВЕРНЕЦА  
ПАД КРЫЛО ПАРЛАМЕНТА?

Калі чатырох месяцаў заставіўся няяўным статус «Народнай газеты», заснавальнікам якой у 1990 годзе выступіў Вярхоўны Савет. Увесь гэты час парламент дамагаўся вяртання свайго друкаванага органа, які, паводле ўказа Прэзідэнта ад 28 чэрвеня г. г., быў пераўтвораны ў закрытае акцыянернае таварыства. Згодна з указам, 70 працэнтаў акцый «Народнай газеты» перадавалася ва ўласнасць Рэспублікі Беларусь і магло быць адчужана толькі са згоды Прэзідэнта.

Аляксандр Лукашэнка не ўзгадваў гэтыя свае дзеянні з Вярхоўным Саветам. Як не ўзгадваў ён і кандыдатуру новага галоўнага рэдактара газеты. Усё гэта завязала яшчэ адзін канфліктны вузельчык ва ўзаемаадносінах заканадаўчай і выканаўчай улады. Развязаць яго паспрабаваў Канстытуцыйны суд.

На працягу двух дзён, 15 і 17 кастрычніка, у судзе працягваліся адкрытыя слуханні па гэтай справе. Разглядаўся не толькі указ № 233 ад 28 чэрвеня, але і змены, унесеныя ў гэты дакумент указам ад 14 кастрычніка г. г. (Паводле новага ўказа, зачытае акцыянернае таварыства пераўтворана ў адкрытае, а доля дзяржавы ў статутным фондзе зменшана з 70 да 51 працэнта.)

Судовы працэс суправаджаўся настойлівымі спробамі прадстаўнікоў прэзідэнцкага боку дабіцца, каб слуханні былі перанесены на іншы, больш позні тэрмін. 15 кастрычніка прадстаўнік Прэзідэнта — намеснік начальніка ўпраўлення прававога забеспячэння Адміністрацыі Аляксандр Пласкавіч — унёс ажно сем таіх хадайніцтваў. Усе яны былі адхілены як беспадстаўныя. 17 кастрычніка да іх дабавіліся яшчэ два.

У сваім восьмым хадайніцтве Пласкавіч заявіў, што Канстытуцыйны суд павінен неадкладна спыніць працэс да таго часу, пакуль старшыня суда Валерый Ціхін не падасць у адстаўку альбо не зменіць сваю пазіцыю адносна гэтай справы. Паводле слоў Пласкавіча, напярэдад-

ні Ціхіня тэлефанаваў яму, патрабуючы, каб ён не прыходзіў у залу суда, называў нягоднікам і падлым чалавекам. Усё гэта, як сцвярджаў Пласкавіч, старшыня Канстытуцыйнага суда зрабіў дзеля таго, каб псіхалагічна «націснуць» на прэзідэнцкіх юрыстаў і дэмаралізаваць іх.

Гэта заява выклікала гул у зале. Цяжка ўявіць, што заўсёды вытрыманы, строга, карэктны Валерый Ціхін раптам выкарыстоўваў бы такія метады ў сваіх адносінах з калегамі. У перапынку я пацікавіўся ў Аляксандра Пласкавіча, чым была выклікана размова, пра якую ён гаварыў у судзе. Пласкавіч адказаў, што імідж Ціхіні, які склаўся ў грамадстве, — гэта падман. На самай жа справе ён, Пласкавіч, быў студэнтам на юрыдычным факультэце ў тых часы, калі дэканам там працаваў Ціхін, і ён нібыта выдатна ведае, на што здольны былі дэкан.

Не менш гучным было і другое хадайніцтва. Прадстаўнік Прэзідэнта заявіў, што ў самы апошні момант яны атрымалі дакументы ад Віктара Шэймана з Савета бяспекі, якія напямую датычаць дзейнасці Канстытуцыйнага суда. Адмаўляючыся даць звесткі пра змест гэтых дакументаў, прадстаўнік Прэзідэнта, тым не менш, запатрабавалі спыніць разгляд справы.

Але і гэтае хадайніцтва было адхілена.

У другой палове дня 17 кастрычніка Канстытуцыйны суд вынес рашэнне: абодва прэзідэнцкія ўказы па «Народнай газеце» прызнаны супярэчнымі Канстытуцыі і незаконным. Такім чынам, акцыянернае таварыства пераўтворана ў адкрытае, а доля дзяржавы ў статутным фондзе зменшана з 70 да 51 працэнта.

Валерый ЖДАНКО.

## СКАНДАЛ

МІНСКІ КЛУБ «ЦІВАЛІ» АБВІНАВАЧАЮЦЬ  
У ДАМОЎЛЕНАЙ ГУЛЬНІ

Прайшоўшы ў мінулыя выхадныя ў Наваполацку чэзэр-фінальны гульні Кубка Еўропы па хакею не толькі вызначылі лаўфіналістаў, але і далі добры пажытак для аматараў скандальнай хронікі.

На адной з прэс-канферэнцый галоўны трэнер усё-каменгорскай каманды «Тарпеда» Барыс Аляксандраў афіцыйна заявіў, што год назад у Венгрыі, падчас гульні 1/4 фінала, кіраўніцтва мінскага «Цівалі» дамовілася са сваімі казахстанскімі калегамі згуляць матч уніцю (што, дарэчы, і адбылося). Такі вынік выводзіў і «Цівалі» і «Усцінку» ў наступны этап.

Гэта ж трэба мазгоў не мець, каб рабіць такія заявы, — сказаў нам учора адзін з кіраўнікоў мінскага клуба Аляксандр Дудар. — Па-першае, нічыя тады яшчэ зусім не адчыняла вароты ў паўфінал, таму перамога была патрэбна і нам, і тарпедаўцам. Па-другое, калі вы раскрываеце такія сенсацыі, то зусім не выключана, што можа грывнуць і яшчэ адна «бомба» — Міжнародная федэрацыя хакея мае права элементарна дыскваліфікаваць «Тарпеда», якое прызнала факт дамоўленасці гульні. Па-трэцяе,

ці будзе разумны чалавек, які, скажам, узяў хабар, крычаць аб гэтым на скрыжаванні? Па-чацвёртае, і, што галоўнае, дзе дакументальныя доказы?

Сам Барыс Аляксандраў сказаў харэспандэнту «Звязды» літаральна наступнае:

— Тое, што гульня была дамоўленай, — мае асабістае меркаванне. У той сустрэчы я не гуляў (тады ён быў яшчэ іграком «Тарпеда». — Аўт.) і глядзеў матч з трыбуны. Дык вось, на мой погляд, наша каманда на дзве галавы пераўзыходзіла мінскую, аднак не перамагла. І зусім не па гульні.

— Акрамя сваіх меркаванняў у вас ёсць нейкія доказы?

— А адкуль яны могуць у мяне быць? Доказы трэба шукаць у таго галоўнага трэнера, які на той час кіраваў «Тарпеда».

Цяжка сказаць, чым закончыцца справа, аднак першыя «ластаўкі» ўжо паліцалі. Пазачасна «Цівалі» адмовіла тэлебачанню ў трансляцыі матча Усходне-еўрапейскай лігі з Гродна і толькі ў апошні момант «злітасціліся». Нам жа застаецца толькі задаць сабе пытанне: ці бывае дым без агню?

Алесь СІВЫ.

## ІНФАРМ-КАКТЭЙЛ

Інцыдэнт на высковай дарозе ў французскім дэпартаменце Верхняй Пірэнеі, у ходзе якога пацярпел матчык, які паслізнуўся на каровінай лямбэцы, стаў прадметам судовага разбору. Няўважлівы матчык абвінавачваў уладу ў тым, што яны не абавязваюць папярэдзіць знамяці тэя ўчасткі дарогі, на якіх пераганяюць жывёлы. Суд абавязаў савет дэпартаменту кампенсавать страты пацярпеламу, выплаціўшы яму 27 тысяч франкаў, і ўстанавіць адпаведныя дарожныя знакі. Старшыня савета дэпартаменту палічыў, што такое рашэнне не пазбаўлена пачуцця гумару, хоць і абяздаецца падаткапалцельшчыкам у капеўку.

Рэйтар

Мост праз Гібралтар, які павінен злучыць Іспанію з Марока, Еўропу і Азію і які зараз існуе ў правекце, будзе самым доўгім у свеце — 27 кіламетраў. Ён падымецца на вышыню 100 метраў над узроўнем мора і будзе валодаць вялікай прапукскай здольнасцю: па ім пракладуць дзве чыгуначныя каляіны і тры паласы для руху аўта-транспарту.

«Комсомольская правда»

У Курганіску Краснадарскага края бацька забіў сына, прыняўшы яго за рабаўніка. Страшная гісторыя здарылася ноччу. 23-гадовы малодшы сяржант міліцыі, слухач юрыдычнага інстытута МУС Расіі, прыехаў у Краснадар у Курганіск. Ён не змог паласці ў дом, які знаходзіцца ў прыватным сектары, пакольні брамка была зачынена. Курсант вырашыў пералезці праз плот. Бацька, прыняўшы яго за рабаўніка, выстраліў у яго і трапіў у галаву.

«Інтэрфакс»

## Віншаванні

Віншваем з юбілейным днём нараджэння Галіну Васільеву Камякову, дырэктара Паскурнянскай сярэдняй школы Жлобінскага раёна. Жадаем моцнага здароўя, творчых поспехаў у працы і доўгіх ішчлівых гадоў жыцця.

Бацькі вучняў Паскурнянскай сярэдняй школы.

Віншваем Вячаслава Захарчука з 20-годдзем і нараджэннем сына. Жадаем сыну і ўнуку моцнага здароўя, доўгіх ішчлівых гадоў жыцця.

Мама, Наташа, в. Шчэпічы.

Віншую любімую дачушку Алесю Пятроўну Літвінчук з днём нараджэння. Жадаю моцнага здароўя, ішчасця, бацька, г. Мінск.

Дарагая мамачка і бабуля Любоў Іосіфаўна Харытонік з в. Заполле! Віншваем цябе з днём нараджэння. Жадаем здароўя, ішчасця і доўгіх, бадзёрых гадоў жыцця. Дзеці, унукі.

Сардэчна віншваем сына Уладзіміра Уладзіміравіча Рака з 40-годдзем. Жадаем моцнага здароўя, ішчасця, поспехаў у працы і доўгіх гадоў жыцця.

Мама і тата, г. Любча.

Віншваем з днём нараджэння Алену Манкелевіч, Яўгена Ізідавіча і Вацлава Ізідавіча Вейкшнараў. Жадаем моцнага здароўя, ішчасця, радасці, доўгіх гадоў жыцця. Сям'я Вейкшнараў і Манкелевічаў, в. Гожа.

## СЕННЯ

	СОНЦА		МЕСЯЦ	
	Усход	Заход	Даўжыня дня	Першая квадра 19 кастрычніка
Мінск —	7.44	18.05	10.21	
Віцебск —	7.36	17.53	10.17	
Магілёў —	7.33	17.55	10.22	
Гомель —	7.29	17.53	10.24	
Гродна —	8.00	18.19	10.19	
Брэст —	7.56	18.25	10.29	

## ІМЯНІНЫ

Пр. Апостала Фамы. К. Яна, Ізаака, Паўла.

## НАДВОР'Е

Сёння ўдзень па рэспубліцы захаваецца воблачнае з праясненнямі надвор'я, часам дождж. Тэмпература паветра ў Віцебску, Гродне — 10—12, Брэсце, Мінску, Магілёве, Гомелі — 11—13 градусаў.

У наступныя дзве сутак чакаецца воблачнае з праясненнямі надвор'я, месцамі па рэспубліцы пройдуць кароткачасовыя дажджы. 20-га ўначы дажджы на большай частцы тэрыторыі рэспублікі. Тэмпература ўначы 20-га — 3—8, 21-га — мінус 1—плюс 4, удзень — 8—13 градусаў цяпла.



**К**ВАТЭРНАЕ ПЫТАННЕ псуе не толькі характары людзей, але і іхнія статускі з Законам ды ягонымі служкамі. Рыхтуючыся расказаць гэту гісторыю, задумаўся пра лепшы пераклад расійскага слова «мошенник», якое стала звычайным і папулярным сёння паняццем. Слоўнік падае так: «махляр, круцель, шэльма». Дадам яшчэ адно — «прайдзісвет». Прадчуванне не падманула. Гэтымі сінонімамі прыйшлося карыстацца не раз.

1

Мінчанін К. вырашыў купіць кватэру. Сабраў пэўную суму, нешта пазычыў у сябра. Дапамог і бацька. Балазе, ужо некалькі гадоў працуе за акіянам. Сам К. жыве з маці, жанаты. Пра жаданні і адпаведных схільнасцяў сёння чалавек можа зарабіць. І купіць жыллё. Прапаноў безліч і на розны густ. К. свой родны Паўднёвы Запад вырашыў не пакідаць і ўсе пошукі двухпакаёўкі — грошай хапала толькі на яе — вяліся тут.

Першая сустрэча з прадаўцом адбылася ледзь у ліпені. Можна было б абмінуць гэты факт, але ён — ілюстрацыя дасведчанасці і асяроджанасці сям'і. І найперш маці, якая некалі 12 гадоў адпрацавала ў кватэрным упраўленні. Першая прапанова паступіла ад былога вайскоўца, палкоўніка. Жылё пакупнікоў задавальняла. Тамара Сцяпанайна вырашыла пераправярыць дакументы. І аказалася — у ордыры акрамя гаспадары ўлічаны яшчэ і сын, які цяпер служыць у войску. А раптам вернецца адтуль і прад'явіць прэтэнзіі? Адмовіліся.

Іншыя спробы мелі такі ж вынік. Тады звярнуліся ў адно з агенцтваў, адкуль праз нейкі час паведамілі: ёсць прымальны варыянт. Кошт — 13,5 тысяч долараў. Агледзелі кватэры. Сэрца маці як чула.

— Не купляй! — угаворвала сына, прыкнунушы, колькі грошай трэба яшчэ ўкласці ў рамонт.

Не згадзіўся. Але пакупку Тамара Сцяпанайна аформіла на сябе. Растлумачыла шчыра: раптам сынава сям'я распадзецца? Пачнецца несправядлівая дзяльба. Вядома, логіка свекры. Але логіка часта вельмі слушная. Аформілі ўсе патрэбныя дакументы. У бюро інвентарызацыі, з натарыуса.

Хоць гаспадар рэчы яшчэ не ўсе забраў (так дамовіліся раней), узліся за рамонт. Пазрывалі старыя шпалеры, ададралі плітку, паставілі новыя ўваходныя дзверы, завезлі будматэрыялы. Працавалі вечарамі. У адзін з іх нехта пачаў барабаніць у дзверы. Гучна і з маючымі. Адчынілі. Заходзіць чалавек і кідае ледзь не з кулакамі:

— Выматайцеся з маёй хаты!..

2

Цяперашнім часам мы калі нечаму і здзіўляемся, дык гэта добрым навінам. Махлярства ж рознага роду — будзённая справа. Больш таго — ледзь не норма. Ды розныя прайдзісветы дураць па-ранейшаму даверлівых і не-

дасведчаных у махлярстве людзей. Гэта недадасведчаных. Тамара Сцяпанайну даверлівай не называеш. Дый досвед, як ужо казаў, ёй не бракуе. Таму сярод мноства кватэрных афер яе гісторыя і выдзяляецца. І не так самой фабулай, як тымі адгалінаваннямі, што ўзніклі з часам.

Чалавек, які шумуе вечарам, аказаўся дзядулем прадаўца. У свой час гэта двухпакаёўка і належала яму. Ёсць у яго акрамя ўнука і дачка. Жылі тыя ў чатырохпакаёвай кватэры. Перагаварылі з дзядулем, і ён адлісаў кватэру ўнуку — Філіпу. Сам жа пралісаўся ў дачку. З

## СИТУАЦЫЯ

## ЧУЖАЯ РАДНЯ, ці Пра тое, як Тамара Сцяпанайна не толькі засталася без грошай і кватэры, але і была абвінавачана ў махінацыях

часам пераехаў жыць да жанчыны. (Не выношу слова «сужыцельца».) Сваяцкі абмен адбыўся ў 1992 годзе. Маюцца адпаведныя дакументы.

Пра гэта пакупнікі ведалі. Але не было ім вядома, што ў маі 1995 года свет пачыла грамадзянская справа аб прызнанні таго — трохгадовай даўнасці — абмену несправядлівым. Ініцыятар — дзядуля. Растлумачыў колішняму дамову тым, што не ўсведамляў тое, што рабіў. І медыцынскае заключэнне прадставіў.

Але чаму ж вырашыў аспрэчваць праз тры гады? І даведка з Навінак праз той жа час.

Нагода вытлумачальная: ёсць у П. яшчэ і сын. Валерый Дамітрыевіч стаў нібыта абараняць інтарэсы бацькі. Гэта ў класікаў адсутнічаюць сюжэты пра сямейныя драмы з жыллём. Я ж памятаю з дзяцінства, як тата з братамі прадавалі дзядулю хату. Да сённяшняга дня не-не ды пачнуць спрачацца.

Тамара Сцяпанайна накіравалася ў суд. Там пацвердзілі факт наяўнасці справы. Да таго ж у іскавай заяве была просьба належаць арышт на кватэру.

3

Нікуды не дзецца, мы — «вінічкі» чалавечага грамадства. Усё быццам ідзе добра. Ды раптам прабуксоўка, а то і стопар. Бо «вінічкі» той своечасова не замянілі, ці не змазалі належным чынам. Альбо не падмазалі...

Суддзя не падаваў своечасова даных аб існаванні іску ў бюро тэхнічнай інвентарызацыі. Калі б яна гэта зрабіла — ніхто б кватэру не

купляў. Засталася б цэлымі і грошы, і нервы. Суддзя — не махлярка, не прайдзісветка, не круцелька. Яна проста нешта не дагледзела. Службовая нядбайнасць парадзіла жыццёвую драму...

Маскоўскі суд колішні абмен сваякоў прызнаў несправядлівым. У красавіку гарадскі суд не пагадзіўся з рашэннем раённых калег, паколькі не ўлічаны інтарэсы «трэцяга боку».

Трэці бок — Тамара Сцяпанайна. Пакуль сваё сваяцкі і станаўліся ўсё больш чужымі адзін для аднаго, яна засталася і без грошай, і без кватэры. Нават без будматэрыялаў,

якія знаходзіліся там. Валерый Дамітрыевіч пасля суда замяніў замок, бацька засяліўся назад. Будматэрыялы тады і зніклі. Тамара Сцяпанайна звярнулася ў міліцыю. Дасюль шукаюць. Ужо і справу прыкрылі. Умяшалася пракуратура рэспублікі. Цяпер гэта пытанне пад кантролем. Прызнаюся — менавіта ў пракуратуры мне і расказалі пра нягоды гэтай жанчыны.

4

Бясспрэчна, унук Філіп — махляр. Ведаў пра іх, а хату прадаў.

Тамара Сцяпанайна сустрэлася з маладым чалавекам і ягонай маці. Грошай тыя не вярнулі, частку ўжо патрацілі. А пасля Філіп увогне прапаў. Высветлілася — пад следствам. Нібыта за падробку чэкаў. А прадаў на яго родны дзядзька, Валерый Дамітрыевіч. Недалюблівое ён пляменнік.

— Яны паміж сабою судзіцца, сварачца, — гаворыць Тамара Сцяпанайна. — А ў проейгрышы застаюся я.

Не толькі ў проейгрышы. Валерый Дамітрыевіч звяртаецца да дэпутата гарсавета Якава Анапрэнікі. І тады той — афіцэр Маскоўскага РАУС — пачынае дасылаць у розныя судовыя-пракурорскія інстанцыі новыя паперы. На гэты раз з абвінавачваннямі Тамары Сцяпанайны і натарыуса... у кватэрных махінацыях.

Пераказваць іх — час губляць. Шкада паперы. Бо пасля таго як жанчыну выклікалі нават у аддзел па барацьбе з арганізаванай злачыннасцю, яна пайшла да кіраўніцтва райаддзела. Пісаніна дэпутата-міліцыянера скончы-

лася прабачэннямі ў прысутнасці свайго начальства. Камісія гарсавета таксама асудзіла ягоныя дзеянні.

— Навошта мне прабачэнні? — не разумее Тамара Сцяпанайна. — Ён мне не на нагу наступіў, а на душу.

Сапраўды, чалавека абвінавачваць лёгка. Цяжэй даказаць адваротнае. Усё роўна пры гэтым складаецца думка: «Нездарма шум узняўся. Значыць, нешта не так». Несумленныя людзі гэта ведаюць і карыстаюцца.

5

Адзін з суддзяў не таіўся:

— Тамара, ёсць 99 спосабаў, як вырашыць пытанне без суда...

Даў зразумець — хутчэй бандыт дапаможа, чым закон. Страшна прызнацца ў слухнасці гэтай рэальнасці. Але яно так. Тамара Сцяпанайна прызналася: ёй тэлефанавалі некалькі разоў, пагражалі.

Чаму? Бо не сядзіць склаўшы рукі. Ходзіць па судах, нават адвакату плаціць. Яна выдатна ведае, як няпроста будзе вярнуць грошы, калі кватэру адсудзіць дзядуля. Закранута ўжо і годнасць. Неяк ён звярнуўся ў міліцыю са скаргай, што напярэдадні павілі міліцыянеры, дачка і Тамара Сцяпанайна. Апраўдаліся. Страшна яшчэ мноства нервовых клетак. Затое засталася злосьць і крыўда.

Пытаю:

— А па суду нельга грошы вярнуць?

— Працэс занягнецца гадоў на 20...

Памятаеце фільм «10 гадоў без права перапіскі»? Галоўны герой хацеў адпомсціць фактычнаму забойцу бацькі. На прапанову сябра «прышыць» дзе-небудзь за вуголом ён крычаў: «Толькі па закону, па Канстытуцыі!» Скончыўся фільм пісталетным выстралам...

Дзе гарантыя, што не дойдзе да крайніх мераў? Тым больш, дайшо да мяжы, калі не разбіраюць ні вінаватых, ні тых, хто меў рацыю. Злосьць ніколі не была дарадцай, але заўсёды — стымулятарам бедаў. Адно супакойвае: я напісаў гэтыя радкі і тым самым нібы і адвёў такую раскладку. Прадбачліваць можа стаць гарантам. Хаця судовым інстанцыям нельга так — аж на чатыры месяцы — занягваць справу. Час — не толькі грошы, але і адлік будучых рашэнняў і дзеянняў.

Крыўдна, абсурдна. Усё ж адбылося з-за адной нядбайнасці слугі Феміды і пазык шэльмы Філіпа. А мо галоўная прычына — у неразуменні людзьмі значнасці сваяцкіх адносін, у неразуменні таго, што недавер і махлярства родных людзей іх назаўсёды зробіць чужымі?..

Міхась ТАЛОЧКА.

**Р. С. У матэрыяле напачатку былі ўказаны ўсе без выключэння прозвішчы. Напярэдадні публікацыі Тамара Сцяпанайна зайшла ў рэдакцыю і папрасіла іх не змяняць. Жанчына яшчэ верыць, што ўсё закончыцца агульнай дамоўленасцю і баіцца, каб указанне прозвішчаў у артыкуле не нашкодзіла справе.**

«Гарачыя тэлефоны» «Звязды» — 268-20-72 і 268-27-51

## ЗАРПЛАТУ КАЛГАСНІКАМ УСЁ Ж ПЛАЦАЦЬ, АЛЕ З ВЯЛІКІМ СПАЗНЕННЕМ

Нямала хто з чытачоў «Звязды» — вясковыя людзі. Мо таму не так часта званілі яны нам у гарачую пару ўборкі ўраджая.

Праўда, было і іншае меркаванне: мо раптам ліквідаваны ўсе запавыжаныя плаціць заробатнай платы? А чаму б і не? Вяскоўцам жа ёсць што зараз прадаць: добры ўраджай атрыманы на збожжавых і бульбяных палетках. Значыць і грошы павінны з'явіцца ў гаспадарках. Ды, на вялікі жаль, як з'явіліся — так і разыходзіцца. Тым болей, што накопівалася даўгі і ў людзей (неяк жа трэба жыць, нават не маючы спадзявання, што нейкую капейчыну атрымаеш).

А зарплату калгаснікам усё ж плаціць, але з вялікім спазненнем. Як, напрыклад, у калгасе «50 год БССР» Калінкаўскага ра-

ёна Гомельскай вобласці. Зарплату за ліпень выплацілі ў сярэдзіне верасня. За жнівень жа і верасень пакуль не плаціць. Праўда, як паведамілі ў рэдакцыю па тэлефоне, сярэдні памер заробку ў калгаснікаў параўнальна невялікі — 700–800 тысяч рублёў. Але ж каб плацілі своечасова. Дарэчы, у гэтай жа гаспадарцы затрымліваюць і выплату дапамогі на дзяцей. Вось і рабі што хочаш, якія хочаш, такія і шукай шляхі заробку. У вёсцы ж, як вядома, іх не так ужо і шмат.

**Паважаныя чытачы! «Звязда» чакае вашых званкоў. «Гарачыя тэлефоны» — 268-28-72 і 268-27-51 — працуюць з 10 да 13 гадзін.**

Алесь КАРЛЮКЕВІЧ.

ПАСЛЯ ВYSTУПЛЕННЯ «ЗВЯЗДЫ»

## НЯМА ГРОШАЙ — НЕ БУДЗЕ І ПАМЯЦІ?

**28 жніўня ў «Звяздзе» было змешчана пісьмо крываванца з г. п. Бялынічы Анатоля Марозава «Нішто не забыта. А хто ж забыты?...» У публікацыі ішла размова аб тым, што ў раёне неапазным чынам ушаноўваецца памяць аб загінуўшых вайнах і партызанах, прыводзіліся канкрэтныя прыклады аб'яваў адносінаў да гэтай святой справы.**

Вось як адразаваў на выступленне газеты намеснік старшыні Бялыніцкага раённага выканаўчага камітэта М. ГУЗНЯКОЎ:

— Сапраўды, у раёне была створана камісія па напісанню кнігі «Памяць», у састаў якой уваходзіў і аўтар пісьма А. Марозаў. Састаў гэтай камісіі неаднаразова мяняўся, але фінансаванне работ па напісанню кнігі вялося пад поўную патрэбнасцю.

Кніга «Памяць» была здадзена ў рэдакцыю, але вернута на дапрацоўку: яна не ад-

павядала тым патрабаванням, якія прад'яўляліся. А. Марозаў адмовіўся дапрацоўваць кнігу і выйшаў з саставу камісіі. Апошні састанак яе быў створаны ў 1995 годзе, памянліся і старшыня, і сакратар, і частка членаў. Праца па стварэнню кнігі вядзецца, але гэтым цяпер займаюцца іншыя людзі, што стварае пэўныя цяжкасці.

У г. п. Бялынічы да 50-годдзя Перамогі ў Вялікай Айчыннай вайне быў адкрыты помнік загінуўшым землякам. Яго ўзвядзенне фінансавалася са сродкаў мясцовага бюджэту і ахвяраванняў арганізацый, прадпрыемстваў, устаноў, калгасаў, саўгасаў і грамадзян. На жаль, помнік гэты не закончаны з-за недахватку сродкаў, не ўстаноўлены мемарыяльныя пліты з імёнамі загінуўшых белянічан.

Зверка спісаў пахаваных і ўвекавечаных на абелісках і помніках вядзецца і да 9 мая 1997 года будзе закончана.

## РАБОЧАЯ СЯМ'Я Ў СУЧАСНЫМ ВЫМАРЭННІ. УЧОРА І СЁННЯ

Косця і Света (так завуць маіх знаёмых) — рабочыя Мінскага трактарнага завода. Ён — выпрабавальнік, яна — камп'ютэрчыца. Адным словам — сучасная працоўная сям'я, якая, па іх жа словах, трапіла зараз ва ўмовы выжывання. Трывожныя моманты з'яўлення вялізных дзірак у сямейным бюджэце ўзніклі дзесьці гады два-тры таму. Тады адбылося незразумелае і дзіўнае — заробак затрымалі на два тыдні. Усе хадзілі разгубленыя і сумныя паціскалі плячымі...

Зараз пра тыя часы ўсе трактарзаводцы ўспамінаюць з цёплым і зайдрысцым аtryмлівым неаблагі заробкі і, што самае галоўнае, своечасова. Сёння праблема атрымання заробатнай платы паўстала з асаблівай вострыняй. Бо грошы, як вядома, валяюцца на дарозе вельмі рэдка. Ды і магчымасць прыпрацоўкі з'яўляецца не кожны дзень.

## БЮДЖЭТ

Ён плануецца даволі стыійна, бо загадваць нават на тыдзень наперад, вызначаць дзень атрымання заробку зараз складана. Калі з'яўляюцца нейкія грошы, то разыходзіцца яны вельмі хутка. Патрэб шмат. Перш за ўсё дзеці-школьнікі (старэйшаму — восем, малодшаму — сем гадоў). Трэба ж іх апраўчыць, набываць самыя неабходныя прылады — ручкі, сыткі, алоўкі і гэтак далей. Усё гэта каштуе зараз нятанна. Да таго ж старэйшы сын займаецца дадаткова англійскай мовай — таксама патрэбна пэўная сума. Харчаванне, плата за камунальныя паслугі...

Плаціць за нешта даводзіцца амаль штодня, а грошы паступаюць на «сямейны харчонак» даволі стыійна. Заробак трактарзаводцаў залежыць ад графіка працы. Летам былі заказы на прадуцыю — працавалі пачынаючы (і атрымлівалі адпаведна), зараз заказаў няма — таму наведваюць завод не часцей чым два разы на тыдзень.

Што датычыцца рэальных даходаў, то яны складаюцца дзесьці крыху больш за паўтара мільёна беларускіх «зайцоў». Няшмат, але прыходзіцца дзяліць іх на ўсе расходы. Абмяжоўваючы сябе ва ўсім, адмаўляючыся нават ад самага неабходнага. Усталяваюць спіс прыватэтак: калі вопратка яшчэ можа «пратрымацца» пэўны час, то набываюць нешта іншае, у чым ёсць першачарговая патрэба.

Вельмі цяжка было пасля адпачынку — тут справа не ў псіхалагічных аспектах, а ў матэрыяльных. Бо за месяц атрымалі толькі трыста тысяч. Вось і жыві на іх з сям'ёй. Баласуі на мяжы выжывання.

## ВОЛЬНЫ ЧАС

Яго зараз з'явілася шмат. Калі не трэба ісці на прадпрыемства (па прычыне адсутнасці працы), заняты самыя розныя. Можна, вядома, і ў ложку адпачыць. Толькі потым прыходзіць думка і пра перспектывы, пра тое, як далей будаваць сваё жыццё. Імкненне да працы яшчэ не абазначае абавязковую наяўнасць яе.

Мікалай ЛІТВИНАЎ.



**П**РЫЗНАЮСЯ, Віталіа Уладзіміравіча Курашыка я ведаў даўно. Праўда, завочна. Усе, хто так ці інакш быў знаёмы з яго працай, бачылі яе вынікі ўвачавідкі, — родзічы ў Крыме, знаёмыя ў Кіеве, сябры ў Беларусі, — гаварылі пра яго толькі станоўчае, пры гэтым выдзяляючы яго высокія арганізатарскія здольнасці, дзелавую хватку, сумленнасць, адказнасць і вялікую працавітасць. Больш таго, добра запомнілася тая вельмі станоўчая рэакцыя нашай грамадскасці (асабліва палітычных і дзелавых колаў) на тое, што вядомы ва Украіне палітык і гаспадарнік Віталіа Курашык быў прызначаны Надзвычайным і Паўнамоцным Паслом Беларусі ва Украіне. Упэўнены, не кожны здольны зрабіць такі няпросты крок, маючы добры і трывалы жыццёвы падмурак па-за радзімай (у той час Віталіа Уладзіміравіч ва Украіне займаў высокія дзяржаўныя пасады: працаваў Старшынёй Савета Міністраў Рэспублікі Крым, адначасова быў членам урада Украіны, а таксама з'яўляўся дэпутатам Вярхоўнага Савета Украіны). Мабыць, яшчэ тады ў мяне і ўзнікла жаданне задаць яму некаторыя пытанні. А пабываўшы нядаўна ў камандзіроўцы ў Кіеве і пачуўшы вельмі добрыя водгукі розных людзей (палітыкаў і вучоных, бізнесменаў і дэпутатаў) пра дзейнасць беларускага пасольства, я проста не мог не сустрэцца з Віталіа Уладзіміравічам. І яшчэ перад сустрэчай я са здзіўленнем раптам выявіў, што грамадскасць не вельмі песьціць увагай паслоў. Каго з іх ведаюць нашы чытачы, тэлеглядачы? А з беларускіх за мяжой?.. Мы дрэнна ведаем дыпламатаў яшчэ і таму, што на гэту пасаду нярэдка назначаюць наменклатуру, якая праштрафілася на радзіме. Дай Бог, каб ад гэтага мы адыйшлі і гэтага больш не было. У нас сёння няма людзей і разумных людзей у дыпкорпусе... Мне вельмі хочацца, каб чытачы ведалі іх імёны.

нага забеспячэння, аб супрацоўніцтве ў галіне маладзёжнай палітыкі, аб арганізацыі сумеснага кантролю ў пунктах пропуску на мяжы. Апошнім часам наладжваюцца дзелавыя кантакты міністэрстваў, ведамстваў, дзелавых колаў дзвюх краін, адноўлены на сучасным узроўні сувязі паміж Валынскай і Брэсцкай, Чарнігаўскай і Гомельскай, Кіеўскай і Мінскай абласцямі.

— Адносіны дзяржаў — гэта і проста адносіны паміж людзьмі. Я адчуў тут, як цікавацца ўкраінцы беларускай культурай, навукай і наогул усім тым, што адбываецца ў Беларусі...

— Пашырэнне інфармацыйнай прасторы паміж Беларуссю і Украінай вельмі важнае. Тое, што людзі на бытавым узроўні кантактуюць цяпер больш часна, чым нават год-два назад, — факт. Гэтаму садзейнічае і спрыяе сістэма перасячэння мяжы. Мы шмат працавалі над

пра будучыню Беларусі. У гэтым плане я падтрымліваю Прэзідэнта Аляксандра Лукашэнку, які ставіць задачу жорсткага кантролю за выкарыстаннем чарнобыльскіх сродкаў, каб не карміліся каля дзяржаўнай «кармушкі» пасрэдніцтва структуры.

— Адчуваецца, Віталіа Уладзіміравіч, што, становячыся палітыкам і дыпламатам, вы паспяхова працавалі ў сваёй сацыяльна-эканамічнай сферы. А паколькі займаліся яшчэ і праблематыкай эканамічных адносін нашых дзвюх краін, дык якімі ж яны бачацца вам у перспектыве, на фоне ўсіх падзей, якія адбываюцца?

— Мне здаецца, што гэтыя адносіны ўжо праглядаюцца. Нашы краіны знаходзяцца ў пераломным перыядзе, і мы ўжо пераходзім ад камандна-адміністрацыйнай сістэмы да рынку — усе гэта звязана з вельмі буйнымі праблемамі сістэмнага парадку. У такіх крызісных перыяды можна ці цесна супрацоўнічаць, каб разам пераадолець рэальныя цяжкасці пераходнага моманту, уласцівага і Беларусі і Украіне, ці можна імкнуцца якімсьці чынам выкараскацца з усяго гэтага за ўласны кошт ці нават за кошт іншага. І мне здаецца, што гэты, другі, падыход у любым выглядзе вельмі небяспечны ў тым сэнсе, што можа прывесці, калі ён рэалізуецца на практыцы, да поўнай дэстабілізацыі нашых эканамічных адносін. І ўсё, што мы стваралі дзесяці гадоў, можа прапаці дарэмна. Зразумела, што і палітычныя адносіны ў многім залежаць ад эканамічных інтарэсаў, эканамічнага супрацоўніцтва. Звужэнне маштабаў нашага партнёрства ў эканоміцы не можа не ўплываць і на адносіны ў палітыцы. Таму вельмі важна, на мой погляд, стварыць спрыяльныя ўмовы для гандлю, калі ўсе законы, якія яго рэгулююць, простыя і зразумелыя, прымяняюцца апраўдна. Гэта заахвочыць кампаніі, якія валодаюць капіталам, на ўзаемае ўкладанне інвестыцый у эканоміку абедзвюх краін і на пошук новых магчымасцей, якія, зразумела, існуюць.

— Вы сапраўды аптыміст. Як ацэньваеце ў такім разе мноства апакаліптычных каментарыяў пра будучыню нашай дзяржавы?

— Па-першае, пэсімістам у наш час нельга працаваць у дзяржаўных структурах: скрадацца не трэба, галоўнае — імкнуцца бачыць рэальныя праблемы і талкова іх вырашаць. Апакаліпсіс? Як? Вось кажучы, што мы не ідзем па шляху да рынку. Гэта глядзячы хто і чаму гаворыць. Я ведаю адно: гісторыя даказала, што рыначная эканоміка працуе лепш, чым камандна-адміністрацыйная сістэма, але яна паказала нам і іншае: да чаго можа прывесці бескантрольны капіталізм. Большасць заходніх краін усё ж валодае змешанай эканамікай. Думаю, рыначная эканоміка і дэмакратыя не вырашаць самі па сабе ўсіх нашых праблем. Яны неабходныя, але далёка не дастатковыя. Галоўная перавага іх у тым, што яны разнаўольваюць таленты людзей і здольны стварыць умовы, пры якіх можа раскрыцца ўвесь патэнцыял беларускіх людзей. Хацелася б напамінаць тут і старую прымаўку: Бог дапамагае тым, хто сам сабе дапамагае. У такіх рынку і дэмакратыі не хаваецца ніякай небяспекі, акрамя небяспекі, што ўзнікне ілюзія, быццам аднымі размовамі вырашацца ўсе праблемы. Трэба працаваць і працаваць...

— Віталіа Уладзіміравіч, па традыцыі, якая склалася ў «Звязды», я павінен быў бы прасіць у вас якія-небудзь «рэцэпты» для папраўкі «здараўя» нашага грамадства. Але, па-першае, разумею, што гэта не ўваходзіць у вашы функцыі, а па-другое, ведаю, наколькі няпростыя праблемы стаяць сёння ў адносінах паміж Беларуссю і Украінай. Тым не менш, калі гаварыць аб сродных крызісных сітуацыях, то на мой погляд, адна з самых «агульначалавечых» праблем сёння не толькі ў нас, але і ва ўсёй Еўропе, ды і не толькі ў ёй — станаўленне і развіццё сапраўднай дэмакратыі. Пра яе столькі ўжо гаворана, але цікава пачуць ваша разуменне яе.

— Ведаецца, да самога тэрміна, паняцця «дэмакратыя» можна падыходзіць з розных бакоў. Дэмакратыя — гэта і палітычная сістэма, дэмакратыя — гэта і наогул ход палітычнага жыцця, працэс вывядзення волі большасці да таго, каб можна было больш-менш устойліва кіраваць краінай. Гэту сістэму павінна ўспрыняць пераважная большасць народа. Потым дэмакратыя — гэта і ўменне знайсці кампраміс. Можна было б прыводзіць і іншыя вызначэнні дэмакратыі ў маім разуменні. Але зразумела тое, што дэмакратыя — такая сістэма, такое жыццё, якое нельга стварыць ніякімі паставамі, а гэта тое, над стварэннем чаго ўсе павінны добра працаваць, дзе ўсе павінны прыняць агульныя прынцыпы і каштоўнасці — і ўжо ў згодзе з імі і па сваім унутранаму, глыбокаму перакананню дзейнічаць і ўзаемадзейнічаць адзін з адным.

Мы не закраналі з паслом Боларусі ва Украіне многіх іншых пытанняў, якія датычацца развіцця дзвюх бакоў беларуска-ўкраінскіх адносін, сітуацыі ў абедзвюх краінах і інш. «Думаю, мы яшчэ знойдзем час і магчымасць пагутарыць і на іншыя тэмы», — з ўсмешкай адказаў на гэта Віталіа Уладзіміравіч Курашык.

Дарэчы, у яго вельмі добрая ўсмешка. І мне вельмі захацелася менавіта ўсмешку ўключыць у пералік тых чалавечых якасцей, якія наш пасол ва Украіне цэніць у дыпламатах. Вось гэта «формула»: непрадзятасць, дзелавітасць, цікавасць да людзей, безумоўна, розум, здаровае сэнс і... ўсмешка.

Уладзімір АНДРЬЕВІЧ.

Мінск—Кіеў—Мінск.

## ДЫПЛАМАТЫЧНЫЯ ГУТАРКІ НЕПРАДУЗЯТАСЦЬ, ДЗЕЛАВІТАСЦЬ, ЦІКАВАСЦЬ ДА ЛЮДЗЕЙ, БЕЗУМОЎНА, РОЗУМ, ЗДАРОВЫ СЭНС І... УСМЕШКА

Менавіта такія чалавечыя якасці перш за ўсё цэніць у дыпламатах Надзвычайны і Паўнамоцны Пасол Рэспублікі Беларусь ва Украіне Віталіа КУРАШЫК

туецца ў гэтай краіне?

— Цяно непрадзятасць, дзелавітасць, кантактнасць, цікавасць да людзей, безумоўна розум, здаровы сэнс. Гэтыя якасці неабходны перш за ўсё. Адказваючы на другое пытанне, успамінаю размову з адным паслом, акрэдытаваным ва Украіне, які спытаў: «Колькі гадоў вы працуеце ва Украіне, што так добра ведаеце яе?» Я адказаў: «Сорак». На што ён сказаў: «Так не бывае». Бывае. І гэта дазваляе мне ведаць не толькі кіраўнікоў усяй Украіны, але і абласцей. Дыпламатыя, як вядома, без асабістых кантактаў безвыніковая. Таму самае каштоўнае, што я выкарыстоўваю ў сваёй рабоце, напрацаванае раней, гэта асабістыя сувязі. Я задаволены адносінамі кіраўніцтва Украіны да пасольства і да сябе асабіста.

— Віталіа Уладзіміравіч, Украіна, як вядома, займае ў Еўропе прыметнае месца. У беларусаў з украінцамі былі заўсёды добрыя адносіны. Цікава, што адбываецца цяпер ва Украіне?

— Мне, прызнаюся, гэта вельмі складана зрабіць. Я не журналіст і не палітолаг, а дыпламат, таму ў нейкай ступені абмежаваны ў сваіх адказах і ацэнках. Але тое, што я лічу ва Украіне галоўным, важным — гэта, вядома, працэс перамянення ў ёй. Сітуацыя ў многім падобная на тую, што ёсць у Беларусі. Сіндром «поўнай незалежнасці» тут таксама праходзіць. У свой час, калі Украіна набыла незалежнасць, тут, дарэчы, як і ў нас, з'явіліся некаторыя тэндэнцыі і накіраванасць на вытворчасць толькі сваіх тавараў, нават тых, якія да гэтага не выпускаліся. Напрыклад, ужо меркавалася арганізаваць вытворчасць гадзіннікаў (ва Украіне яе зусім не было). Але пасля таго, як Леанід Данілавіч Кучма пабываў на Мінскім гадзінніковым заводзе і ўбачыў шырокі асартымент яго прадукцыі, пачалася работа па стварэнні сумесных прадпрыемстваў. На вядомым заводзе «Арсенал» у Кіеве, а таксама ў Крыме ўжо пачынаецца зборка беларускіх гадзіннікаў. Гэта адзінае, але яскравы прыклад наладжвання шырокіх эканамічных сувязей.

— Вядома, сур'ёзныя набыткі ў гэтым плане яшчэ наперадзе?

— Украіна — шырокі рынак і для іншых беларускіх тавараў. Тут цікавацца «БелАЗамі», халадзільнікамі «Атлант» (хоць ёсць і свае вытворчасці), нашымі трактарамі, мотаблокамі, мінеральнымі ўгнаеннямі... Гэта цікаваць апошнім часам узрасла. Патлумачыць яе можна некалькімі прычынамі. Па-першае, асабліва актыўна пераходзіць на знешнеэканамічны палітыку Украіна, якая накіравана на паглыбленне эканамічных сувязей з дзяржавамі былога Саюза. Па-другое, асабліва роля тут належыць наладжванню ўзаемавыгадных, раўнапраўных кантактаў з нашай краінай. Беларусь — адзін з галоўных стратэгічных партнёраў Украіны. У яе знешнеэканамічнай дзейнасці з краінамі СНД Беларусь займае другое месца пасля Расіі. І гэта заканамерна. Эканоміка нашых дзяржаў вельмі пераплеценая, ўзаемазалежная. Вядома, што шматлікія ўкраінскія прадпрыемствы, з аднаго боку, і столькі ж беларускія — з другога проста не могуць працаваць без ўзаемных паставак. Нельга разам абраваць тое, што ўмацоўвалася дзесяцігоддзямі. Ірвалі па жытцю, таму цяпер цяжка і ўкраінцам, і беларусам. Таму зразумела ўзаемная цікавасць іх да спраў суседзяў. Як-нік, мы народы блізкія па духу, па агульнай гісторыі, культуры, адзінаму лёсу.

Вядома, назад ужо не вернемся, ды і вяртацца не трэба, але важна на іншым узроўні аднаўляць усебаковыя сувязі паміж нашымі народамі. Лічу, што канструктыўную ролю адгравваюць у гэтым сустрэчы прэзідэнтаў нашых краін Аляксандра Лукашэнкі і Леаніда Кучмы, падпісанне Дагавора аб дружбе, добрасуседстве і супрацоўніцтве. У час візіту ва Украіну прэм'ер-міністра Беларусі Міхаіла Чыгры таксама былі падпісаны важныя міжрадавыя пагадненні: аб узаемнай абароне інвестыцый, аб гарантыях правоў грамадзян у галіне пенсій-

вырашэннем гэтай праблемы. На жаль, адносіны паміж дзяржавамі лёгка парушыць, а вось для выпраўлення гэтага патрабуюцца цэлыя гады. І вы бачыце, што ўрад Беларусі, нягледзячы на ўсе эмоцыі, у адносінах да Украіны праводзіць рацыянальную, добрасуседскую, добразычлівую палітыку. Тут нам будаваць разам агульнаеўрапейскі дом. Трэба пры гэтым разумець і пачуцці людзей.

— Вядома, што складанасці ва ўзаемаадносінах паміж нашымі краінамі ўзніклі з-за пытанняў уласнасці, вызначэння запатрабаванасці Украіны Беларусі. Наколькі зрушылася з месца вырашэнне гэтай праблемы?

— Гэта адно з самых складаных пытанняў. Прэзідэнт Леанід Кучма пацвердзіў, што Украіна павінна Беларусі 250 мільёнаў долараў. Пасля доўгага супрацьпалення пацвердзілі гэта і банкі. Засталося гэта толькі аформіць згодна з міжнародным правам.

— Як, на ваш погляд, будучыя весціся разлікі?

— Ёсць некалькі варыянтаў. Запозычанасць можна пагашаць вугалем, зернем, а таксама перадачай ва ўласнасць Беларусі некалькіх санаторыяў. Напрыклад, моцная лячэбная база ёсць у горадзе Сакі. Дарэчы, мэрам апошняга з'яўляецца беларус Аляксандр Васільевіч Пічуха. Тут у адным з санаторыяў для бацькоў з дзецьмі прымяняецца новая ўстаноўка па вывядзенню ў арганізм радыёнуклідаў. Урачы распрацавалі метад аздараўлення, пасля курсу лячэння па якой зніжаецца іх колькасць амаль на 40 працэнтаў.

— Праблемы Чарнобыля, як відаць, вяс непаконцы.

— Гэта мой боль, гэта клопаты ўсяго пасольства. Гэта вялікая нацыянальная трагедыя і для Украіны, і для Беларусі. Паасобку нельга вырашыць гэтую глабальную для чалавецтва праблему. Кіраўніцтва Украіны робіць сур'ёзныя захады па закрыццю ЧАЭС, але адной ёй гэта не асіліць. Таму так важна, каб «сямёрка» аказала ў гэтым плане абяцаную дапамогу. Вось мы зараз гаворым з вамі, а вучоныя не ведаюць, што робіць у «саркафагу» (пра сітуацыю на ЧАЭС «Звязда» пісала 3 кастрычніка. — Ул. А.). Мясце палюхае нейкая аб'якавасць і палітыкаў, і вучоных, і саміх людзей. Не трэба панікаваць, але не трэба і самазаспакойвацца. Я сам быў ліквідатарам, таму вельмі разумею тых, хто ўзімае раз за разам пытанне аб бяспецы ў паслячарнобыльскі перыяд. Што ў сілах пасольства, мы імкнёмся дапамагчы ў аздараўленні дзяцей. Карыстаючыся маімі сувязямі ў Крыме, у гэтым годзе адпачыла каля 10 тысяч беларускіх хлопчыкаў і дзяўчынак. Многія з іх знаходзіліся ў Еўпаторыі і лячыліся па распрацаваных нашага земляка доктара медыцынскіх навук Мікалая Паўлавіча Дрынеўскага, які дае рэкамендацыі, якія лячыць дзяцей, колькі ім быць на сонцы, што ёсць і піць. Не разумею, чаму мы да гэтага часу адпраўляем дзяцей у Італію, Іспанію, нават на Кубу, не ведаючы пры гэтым, якія такія паездкі адб'юцца на іх здароўі.

Для чалавека цяпер больш небяспечныя вада і прадукты харчавання. Ведаючы гэта, мы разам з украінскімі і расійскімі калегамі стварам Міжнародную асацыяцыю «Дзеці Чарнобыля», узначаліць якую на грамадскіх пачатках мне прапаноўваць. Задача яе — вытворчасць чыстай прадукцыі і комплекснае лячэнне дзяцей. Ініцыятары яе — вучоныя Украіны. Ёсць ужо «дэбар» міністэрстваў аховы здароўя Беларусі і Расіі. 250 гаспадарак Украіны, якія знаходзяцца ў чыстай зоне (рэгіён Нікалаева), далі згоду ўдзельнічаць у гэтай важнай справе, добра разумеючы, што дзеці — гэта будучае нацыі, дзяржавы. Праўда, і тут не абыходзіцца без бюракратычнай цяганы. Я так скажу: бюракратыя — страшнае зло, асабліва калі яно правяляецца ў міжнародным маштабе. З ёй трэба змагацца, інакш добрыя намеры застаюцца на паперы. Многія кажуць, што гэтыя за нас зробіць. Не, мы самі павінны падумаць

...Размова адбылася ў пасольстве, якое размясцілася ў самым цэнтры горада, непадалёку — Кіева-Пячорская лаўра, Крашчакі, іншыя слаўтасці Кіева. Пастаяннае адчуванне іх, прызнаюся пасол, накладвае адпаведны адбітак на працу пасольства: яна павінна быць дастойнай людзей, маральнай, гуманнай. З гэтага і пачалася наша гутарка.

— Віталіа Уладзіміравіч, вы, мне здаецца, яскравы прадстаўнік пакалення, якое ў свой час «шукала лепшай долі».

— Рабіць гэта прымусіла жыццё. Закончыўшы школу на Брэстчыне, я, як і многія юнакі і дзяўчаты, мае землякі, паехаў у Данбас, на заробаткі. Працаваў доўгі час у шахце, здабываў вугаль...

— Шахцёры, як вядома, своеасаблівы народ...

— Чаму ж? Шахцёры — звычайныя людзі. Магчыма, хтосьці неадэкватна ўспрымае іх абвостранае пачуццё адказнасці, іх вялікую любоў да жыцця, імкненне атрымаць ад яго асалоду. Але ж, перакананы, гэтыя якасці павінны быць у кожнага нармальнага чалавека. Выпрацаваны шахцёрскі характар да гэтага часу не дазваляе расслабіцца, а атрыманым станоўчым зарад пераважае над пэсімізмам. Я веру, што, нягледзячы на ўсе складанасці, лёс Беларусі будзе шчаслівым і яна зойме дастойны пасады сярод народаў свету. Маючы так цудоўны разумовы патэнцыял, такі працавіты народ, проста грэшна не рушыць наперад. Але для гэтага трэба рухліва працаваць на дзяржаву, імкнуцца знаходзіць кампрамісы нават пры вырашэнні вельмі складаных задач.

— Адчуваю вашу шырыню, таму прашу сказаць гранічна адкрыта, чаму вы згадзіліся быць паслом, пакінуўшы высокія дзяржаўныя пасады ва Украіне?

— Мне сапраўды было няпроста адважыцца на гэты крок. Я многа гадоў аддаў Данбасу, потым Крыму, дзе прайшлі мае юнацтва, маладыя гады, большая частка сталага жыцця. Спадаюся, я шмат зрабіў там, прынамсі, імкнуўся да гэтага, атрымліваў сапраўднае задавальненне ад працы, ад людзей, з якімі і для якіх працаваў. Паверце, гэта вельмі важна. Але, мабыць, кожны, хто жыў за межамі сваёй Радзімы, больш абвострана, нават настальгічна яе ўспрымае. У Беларусі я нарадзіўся, закончыў школу... У Беларусі пахаваны мой бацька, жывуць браты і сёстры. Штогод я наведваю сваю малую радзіму. Гэта для мяне — крыніца сілы, энергіі, наогул — отымліў да жыцця. Думаю, гэта было галоўным у маім рашэнні прыняць прапанову беларускага ўрада прадстаўляць нашу Беларусь ва Украіне.

Магчыма, гэта лёс. Так склалася, што, працуючы яшчэ шахцёрам, я набыў шмат кніг, цікавіўся дыпламатыяй. Што, дарэчы, дапамагала мне ў гаспадарчай і кіраўніцкай рабоце. Праўда, цяжка было нават уявіць, што некалі мне прыйдзецца быць дыпламатам.

— Віталіа Уладзіміравіч, вядома, вас ведаюць ва Украіне як вопытнага гаспадарніка, добрага кіраўніка, уплывовага палітыка, адным словам, адказнага чалавека, які дабіваецца свайго. Ці задаволены вы вынікамі работы пасольства?

— Адзначана нельга адказаць на гэты пытанне. Тры гады прайшлі хутка. Чымсьці я задаволены, а штосьці і не ўдалося зрабіць. У нашым пасольстве працуе зусім нямнога людзей: Уладзімір Бокан займаецца палітыкай і культурай, Пятро Пясецкі і Уладзімір Слесар — эканамікай, два дыпламаты вядучыя консульскія і візавыя пытанні. Справа сваю яны ведаюць добра. Але, мяркую, для таго, каб працаваць больш эфектыўна ва Украіне, трэба мець людзей значна больш. Наспела неабходнасць адкрываць консульствы ў Крыме, на ўсходзе і захадзе Украіны — гэта вялікая дзяржава, і гэтым штатам работнікаў проста немагчыма пашыраць сваю дзейнасць.

Тым не менш, мы працуем, і працуем нядрэнна. У мінулым годзе, напрыклад, знешнегандлёвы абарот паміж Беларуссю і Украінай узрос супраць пазалеташняга ў 2,7 раз і склаў 1 млрд. 200 млн. долараў ЗША. У гэтым годзе імкнёмся дасягнуць тавараабароту ў 2 мільярды долараў (так гандлявала Беларусь з Украінай у савецкія часы). Рост тавараабароту характарызуе рост вытворчасці, а ў выніку — людзі заняты працай, атрымліваюць зарплату. Гэты паказчык застаецца для нас вызначальным.

— Прабачце, вы пачыналі сваю дыпламатычную работу, можна сказаць, з нуля, пасольства арганізавалася таксама вамі. За тры гады, сапраўды, зроблена многа. Мяркую, цяпер вы ўжо можаце ацэньваць і сабе яе дыпламаты, і іншых сваіх калег. Калі так, адкажыце на два пытанні. Якія якасці вы цэніце перш за ўсё ў дыпламатах? Дзякуючы чаму вы так добра арыен-



## ЗАБЯРЫЦЕ ДВАЙНІКА, ДАЙЦЕ САЛАДУХУ!

**Ц**І ЛЁГКА ЗАРАЗ ПАЗНАЦЬ «зорку» беларускай эстрады Аляксандра Саладуху? Так, і не... Пачнём з ног.

Тры доўгія гады Саладуха сумаваў па сваіх шыкоўных канцэртных ботах, якія ў яго сцягнулі зладзеі ў кастрычніку 1993 года з нумара гомельскай гасцініцы. Аднак ёсць Бог на свеце! Нядаўна Андрэ — гаспадар італьянскай крамы — падарыў спевачу новыя боты.

А ў трэцяй дэкадзе кастрычніка боты «панясуць» Саладуху не аб'ява куды — на пятыя ў яго творчым жыцці гастролі па Расіі.

З ботамі ўсё зразумела?.. Зараз абмяркуем новыя саладухавыя «калы». Акрамя яго белай 31-й «Волгі», якой беларускія журналісты ўжо даўно перамылі ўсе костачкі (ці, дакладней, загачасткі), у Саладухі з'явілася новая машына — «зала-ты» «Мерседэс». Аднак Аляксандр не прадугледжвае другой вадзіцельскай стайкі, і таму зараз яго вадзіцель Валерыя «па шчукавай волі, па саладухамым жаданні» толькі паспявай пераскокваць з адной машыны ў другую, і руляваць, руляваць, руляваць...

Цяпер — пра галоўнае. Ходзяць чуткі, што адна жанчына закруціла Саладуху галаву. Ці праўда гэта? Праўда.

Але дакладней было б сказаць, што яна не закруціла яму галаву, а абстрыгла. І асмелілася



на гэта, па словах Саладухі, «лепшы майстар-цырульнік Беларусі, якая выхавала цэлую плеяду майстроў-цырульнікаў. Апошнія ў сваю чаргу жы-вуць і працуюць не толькі ў Беларусі, а нават у Амерыцы...»

Дык хто ж яна, гэта жанчына?.. Людміла Браз-гоўская, і з ёй спявак сябруе вось ужо 15 гадоў...

Пасля таго, як застаўся без «хваста», барады і лішніх кілаграмаў (якія скіннуў яшчэ раней), Саладуха стаў больш прыватным, аднак публіка ча-сам можа і разгубіцца, крыкнуць у час канцэрта: «Забярыце двайніка, дайце сапраўднага Саладу-ху!».

Тым жа, каму больш даспадобы былі імідж Саладухі, — глядзіце кожны тыдзень «Тэлекам-пакт» па 5-м канале Санкт-Пецярбурга.

А тым, хто хоча даведацца пра свайго куміра яшчэ больш, павадамыя:

па-першае, 29 лістапада ў прэстыжным зале «Кастрычніцкі» Санкт-Пецярбурга плануецца соль-ны канцэрт спявака;

па-другое, у Саладухі добры настрой, бо з 1 студзеня 1997 года па неакраслены тэрмін ён пра-доўжыць творчы кантракт з Ігарам Крутым.

А па-трэцяе — Аляксандр перадае прывітанне ўсім сваім прыхільнікам!

Алена КЛІМЕНКА.



## ЯНА ЗРАБІЛА ВЫБАР НА КАРЫСЦЬ ПРЭЗІДЭНТА АРМЭНІІ

Беларуская спявачка Стэла не так даўно вярнулася з Арменіі, дзе ўдзельнічала ў перадавыбарных канцэртах.

Стэла год назад заваявала першую прэмію на фестывалі беларускай песні і паэзіі. Яна спя-вала на беларускай мове, хоць сама жыве на Беларусі толькі з 1989 года. Стэла — армянка.

Улетку гэтага года маладая спявачка пры-мала ўдзел у Сусветным форуме студэнтаў, што праходзіў у Арменіі. Тады яе прадставілі прэзідэнту Лявону Тэр-Петрасяну. Дзяўчыне пашчасціла нават танцаваць у прэзідэнцкім па-лацы не з кім-небудзь, а з самім яго гаспада-ром. Лявон Тэр-Петрасян здаўся ёй вельмі раз-зумным, добрым чалавекам.

Таму, калі Стэлу праз армянскую абшчыну і Пасольства Рэспублікі Арменіі ў РБ запрасілі сваім талентам падтрымаць прэзідэнта перад выбарамі, яна без ваганняў згадзілася. Разам з ёй у якасці вядучай канцэртаў паехала дык-тар БТ Арына Ястраб.

У дзяўчыны з Беларусі былі тры сольныя канцэрты, арганізаваныя Дзяржаўным тэатрам эстраднай песні пад кіраваннем Артура Гры-гарана. Падтрымаць армянскага прэзідэнта прыязджалі Аркадзь Буйноў, Валерыя Лявон-цэў, Шарль Азнавур. Але Стэла, цяпер ужо гра-мадзянка Беларусі, карысталася найбольшай папулярнасцю ў землякоў: былі сустрэчы з прэ-сай, тэлебачаннем, работнікамі МЗС... Зразу-мела, галоўнае — публіка. Асноўны канцэрт ад-бываўся на былой плошчы Леніна, зараз, як заведзена ў постсавецкіх краінах, — Незалеж-насці. Стэла спявала песні беларускіх аўтараў на рускай мове. Да песні «Здравствуй, мой Ерэван» там зрабілі кліп (ужо другі ў арсенале Стэлы) і знялі невялікі фільм пра сустрэчу бе-ларускай армянкі з гістарычнай радзімай. Га-нарары ад канцэртаў артысты пакідалі на па-трэбы Арменіі, дзе зараз шмат праблем з га-зам, вадой, святлом.

Група з Беларусі трапіла ў паслявыбарны перапалох. Але рэвалюцыя не ўваходзіла ў пла-ны Стэлы і Арыны. Жанчыны вярнуліся на Бе-ларусь. Потым знаёмыя з Ерэвана патэлефа-навалі: усё супакоілася, апазіцыя прыціхла.

Інакш і не магло быць, упэўнена Стэла. Яшчэ ў Арменіі яна пачала будаваць планы будучых гастрольяў. Вяскою тэатр А. Грыгарана запра-сіў праехаць па Карабаху, ёсць прапанова паў-дзельнічаць у «Блакітным агенчыку». Армян-ская дыяспара запрашае ў Амерыку, толькі ўжо з армянскімі песнямі. Ёсць матчымасть запі-саць дыск. Толькі паспявай працаваць! Але пе-рабірацца ў Арменію зусім Стэла не збірае-цца. Ёсць у яе яшчэ справы на Беларусі.

Зараз студэнтка 4 курса Маладзечанскага музычнага вучылішча выкладае ў дзіцячай сту-дзі «Мульцік» г. Мінска. Як пераможца тэлеві-зійнага фестывалю «Залатыя ключы», Стэла ў якасці ўзнагароды зможа запісаць на БТ соль-ную праграму, ёсць прапанова зрабіць канцэрт у Салігорску.

Ларыса ЦІМОШЫК.

## МЕСЦА СУСТРЭЧЫ ПА-БЕЛАРУСКУ

Цікава, якое месца на Зямлі (зразумела, родная Беларусь па-за канкурэнцыяй) больш за ўсё вабіць нашых спявакоў? Безумоўна, кожнаму мроіцца нешта асаблівае. Але мроі мро-ямі, затое першае месца ў рэйтынгу папуляр-насці сярод курортаў многія беларускія арты-сты аддалі балгарскаму мейстачку Сазопал. Се-лета тут адпачывалі ў розны час Віктар Ву-чыч, Іна Афанасьева, Валерыя Дайнека, Алена Турава, кампазітар Алег Елісееў і з жонкай Таццянай і зусім недалёка была Ліка. Прытым ніякай дамоўленасці паміж артыстамі не было, і гэта зусім не падобна на арганізаваны выезд. Магчыма, Сазопал улетку проста не можа і-наваць без энергетыкі беларускіх спявакоў? Та-му што на змену адным прыязджалі другія. А даўноае супадзенне выбару месца адпачынку выявілася ўжо ў Мінску, калі артысты пачалі шчодро дзяліцца ўражаннямі ад мора.

## І ШТО ТОЙ МАЙКЛ?..

Майклу Джэксону пашчасціла прыехаць у Польшчу менавіта тады, калі там знаходзіўся мастацкі кіраўнік беларускага гурта «Палац» Юрась Выдронак. Юрась быў у Варшаве на се-мінары па тэхніцы вольнага слова, паводзіў ён там сябе сціпла і ажыятажу вакол сваёй пер-соны не стварыў, не ў прыклад Майклу.

Джэксан прыляцеў у Польшчу на трох са-малётах, увесць яго штаб складаў 200 чалавек. 70 чалавек адначасова знаходзілася на сцэне. Канцэрт хутчэй нагадваў вялікую тэатраліза-ваную оперна-балетную дзею, на якой прысутні-чалі 200 тысяч гледачоў. Хто здалёк дрэнна ба-чыў, той за падзеямі на сцэне мог прасачыць па трох вялікіх экранах. Юрась трапіў на гэты канцэрт бясплатна і даволі пільна ўглядаўся ў поп-куміра і ва ўсё, што было навакол. Сустрэ-ца паглядамі ім не ўдалася: Майкл увесць час круціўся, бегаў па сцэне, усе яго рухі былі ад-працаваныя, нібы ў машыны. Але Ю. Выдронку падалося, што фізічна поп-сімвалу Амерыкі пра-цаваць ужо даволі цяжка, хоць ён нічым сябе не скампраметавуў у вачах публікі. Публіка да-волі спакойна перажыла гэтае шоу, магчыма таму, што збалаваная канцэртамі розных су-светных славуатасцей. «Палац» у Беларусі ча-сам лепей прымаюць, сказаў Ю. Выдронак. А шоу?..

«Каб нам такія грошы, мы маглі б зрабіць не горшы», — зрабіў заключэнне натхняльнік по-пу Беларусі. Адзінае, што яго сапраўды здзіліла на польскім канцэрце, дык гэта тое, што ніхто ні разу яго не штурхнуў, ніхто не таптаўся па нагах, нягледзячы на вялікі натоўп. Культура...

## ВЕДАЙ НАШЫХ!

## ФРАНЦУЗСКІЯ СЭРЦЫ СКАРЫЛІСЯ

Прымаўка «Ад сесі да сесі...», безумоўна, датычыцца не ўсіх студэнтаў. Напрыклад, сту-дэнты Беларускай акадэміі музыкі круглы год займаюцца цяжкай працай: іграюць, іграюць... Нават падчас вакацыі. Хоць паўны момант «ве-сялосці» ёсць і ў гэтым.

Сёлета сімфанічны аркестр Беларускай ака-дэміі музыкі жыве правёў у Францыі. З мэ-тай адпачынку ў іх была адна экскурсія па Па-рыжы. Але ў астатнія дні давялося яе адпра-цоўваць на фестывалі «Лета вялікага саду», што праходзіў у Верхнім Марне. 27 канцэртаў у роз-ных гарадах выклікалі сапраўдны фурор. У са-ставе сімфанічнага былі яшчэ камерны аркестр, струнны квартэт і аркестр драўляных духавых інструментаў. Акрамя знакамітай класікі гуча-ла музыка беларускіх кампазітараў.

Поспех не прымусіў сябе чакаць: бывалі вы-падкі, калі публіка ехала ў іншы горад, дзе наш аркестр іграў ужо іншую праграму. А рэктар акадэміі і кіраўнік аркестра Міхаіл Казінец меў гонар выступіць па радыё «Франс Інтэрнасьё-наль». Ён расказаў пра нашу акадэмію музыкі і краіну Беларусь цэлых 15 хвілін. Карачей, рэ-клама была добрая. Засталося чакаць наплы-ву французскіх абітурыентаў у галоўную музыч-ную навучальную ўстанову Беларусі.

## ПЯТНАЦЦАТАЯ ВОСЕНЬ ДДТ

Маршрут юбілейнага тура гурта ДДТ закруціў Беларусь

Літаральна за два дні да мінскага канцэрта адзін з музыкантаў, дзядзька Міша, адыграў сваё вяселле. Таму артысты былі на ўздрыме. А можа, гэта быў юбілейны ўздрыг? А можа проста жыццё — добрая рэч. Тыя, каму пашчасціла быць на кан-цэрце, маглі ў поўнай меры ацаніць стаўленне ДДТ-нікаў да жыцця ды пагадзіцца з ім па ўсіх асноўных пунктах.

За пятнаццаць гадоў многае змянілася наво-кал і ў самім ДДТ. Сыходзілі некаторыя музыкан-ты. Так, вельмі цяжка было знайсці замену кла-вішніку Андрэю Муратаву, які падаўся ў вялікі біз-нес. Складанасць у тым, што Юрый Шаўчук шу-кае не проста добрага музыканта, а глядзіць, каб і чалавек быў добры. Усе пытанні ў гурце выра-шаюцца калегіяльна. Хоць, вядома, сам Шаўчук — бясспрэчны лідэр. Вось яго погляд на некаго-рыя найбольш прынцыповыя моманты існавання:

1. «Ні ў якой палітычнай партыі я ніколі не быў. І не збіраюся. Палітыкі, як правіла, людзі, апантан-ныя адной ідэяй. Яны кажуць, што выратуюць свет, калі ўсе будуць падпарадкоўвацца толькі ім. І тут ужо справа ідзе ў бок насіліла, мы такое бачылі. Бяда нашага жыцця, што вельмі мала веруючых палітыкаў, якія б імкнуліся вырашаць пытанні зы-ходзячы з законаў маралі».

2. «Мы добра ўсведамляем, што з'яўляемся грамадзянамі сваёй краіны, нас хвалюе ўсё, што ў ёй адбываецца. Але ў агітацыйна-рэкламнай кампаніі мы не ўдзельнічалі. Тут я разыхаўся з усімі сваімі калегамі па сцэне. Я ніколі не дарую дамакратычнай уладзе ваіны ў Чачні. Вайна на самай справе — гэта калі злы навязвае дабро свае правільны гульты».

3. «Так, пачыналі мы тады, калі яшчэ прыхо-дзілася даваць тлумачэнні наконт сваёй дзейнас-ці ў розных там «органах». Былое ўспамінаць не хочацца. Цяпер мы ўжо адвільні ад таго, каб з на-мі праводзілі інструктаж у КДБ. Не дай Бог!».

## БЫВАЛІЦЫ

## ПРА АХРЭМА, ЮСТЫНУ І ВОЎКА

Вялікі дзякуй усім, хто адгукнуўся на запрашэнне дасылаць у рэдакцыю свае смешныя гісторыі. «Звязда» атрымала ад чытачоў не адзін ліст з бываліцамі. А сапраўдны чэмпіён-кай сярод іхных стала Марыя Цымінская з вёскі Дзяраўцы, што на Магілёўшчыне. Яна пры-слала аж пяць пісем! Чыталі мы, рагаталі і разумелі: народны гумар неўміручы. Але лепш дадзім слова аўтару самой Цымінскай.

## ЗАБЛУДЗІЎСЯ У ТРОХ СОСНАХ

Неяк вясенню затрымалася я ў школе. Было ўжо цёмнавата, калі пайшла дадому. Дарога — праз лес. Толькі ўвайшла, чуо: крычэць нехта. Страшнавата стала. Спынілася, прыслухалася: «Лю-ю-юды! Дзе вы? Памажыце! Ахрэм заблудзіўся!» Пазнала па го-ласу — сапраўды, гэта дзядзька Ахрэм з раз'езда. Падыходжу бліжэй. Стаіць небарака п'яны і перапу-жаны каля самай дарогі, але, праўда... спінай да яе. Я азваўся, узяла дзядзьку за руку і вывела на шлях. Тут ён узрадаваўся. «Добра, — кажа, — адсюль я і сам свой дом знайду». Стаю, сама сабе ўсміхаюся: «Вядома ж знайдзеш — жывеш у сотні крокаў ад-сюль. Пільч трэба меней».

## ЯК ПАРХВЕН КІНО ГЛЯДЗЕУ

Было гэта якраз пасля ваіны. Абвясцілі ў вё-сцы нейкі сход. Пачалі людзі збірацца, а тут рап-там у клуб кіно прывезлі. Вырашылі: спачатку бу-дзем глядзець стужку, потым правядзем сход.

Ходзіць «кіншчык» па радах, білеты прадае. На-блізіўся да дзядзькі Пархвена, а той і кажа:

— Не трэба мне білет. Я кіна твайго глядзець не буду.

— Тады, дзядзька, выходзьце з клуба!

— Не, галубок мой, не пайду. Я ж на сход прый-шоў! Дадому мне цэлы кіламетр ісці. Няўжо я бу-ду швэндацца туды-сюды?!

— Дык мо вы тады вочы заплюснецце? — спра-баву падкалоць «кіншчык».

— Не заплюсю, дык адварнуся! — крутануўся дзядзька Пархвен і сеў спінай да экрана.

Так і прасядзеў увесь сеанс. І хоць бы табе вокам глянуў! Не-а! Во вытрымаў!

І да гэтага часу ў вёсцы можна пачуць: «Ад-варнуўся, як Пархвен ад кіна».

## КАЎБАСА ДА ВЯЛІКАДНЯ

Дзядзька Арцём любіў выпіць сам, любіў і сяб-роў зазваць. А дзе выпіўка, там патрэбна і за-



4. «Я не адношуся да людзей, якія лёгка гуля-юць у паняцці «веру-не веру». Мая вера ў глыбі-ні, яна не ў тым, колькі разоў я бываў у царкве. Гэта вельмі асабістае. Мне здаецца, што адносі-ны з Богам куды больш інтымныя, чым адносіны паміж мужчынам і жанчынай».

5. «Любоў — гэта слова, гэта дзеянне, гэта па-чуццё. А хто можа сказаць, што ведае дакладны сэнс гэтага слова? Людзі здолелі яго апашліць — і страцілі галоўнае. Любоў адразу нікому не да-ецца, да яе трэба дарасці. Свой альбом «Любоў» мы назвалі так, таму што дараслі да сапраўднага сэнсу гэтага слова».

6. Да «хітаносцаў» Юрый Шаўчук ставіцца іра-нічна.

7. На гастрольях — у п'яным стане на сцэне не з'яўляецца.

8. З публікай любіць пакакетнічаць. Праўда, збоку гэтага не заўважаеш.

кусь. Цётка ж Юстына, як казалі, была скупава-тая. Але толькі да першай чаркі. А як трохі глыне гарэліцы, тады дабрэе і нясе на стол свае прыпа-сы. І дзядзька Арцём, і яго сябры добра вывучылі яе нораў. Як збяруцца выпіць, дык найперш Ю-стынцы падносяць чарку. І ўсе гуртам запрашаюць-упрошваюць выпіць.

Забілі некай Арцём з Юстынай кабанчыка. Пры-парадкавалі, зрабілі каўбасу.

— Няхай павісіць да Вялікадня, — і павесілі на гарышча.

Але выпіўкі ў Арцёма частыя. Ну, і Юстынцы перападае. А тая вып'е — ды і прынесе кавалачак каўбушкі.

Вялікідзень. Наставіла Юстына на стол прысма-каў. Успомніла і пра каўбасу, загадала дзядзьку Арцёму дастаць. Палез той на гарышча, а там — адна завязка вісіць.

— Юстына, — крычыць адтуль, — дзе каўбу-шок? Тут жа толькі посілка!

— Няўжо?! А я ж, здаецца, берагла, патрошку адразаў...

Пад выпіўку дзядзька і расказаў нам, як яго Юстына берагла да Вялікадня каўбушок.

## ЧЫЕ ГРЫБЫ?

Сядзяць двое мужчын-грыбнікоў на лаўцы пе-рад станцыяй. З кашом падыходзіць трэці.

— Ну, ходзь сюды, — кажа адзін з сядзеўшых. — Чым пахваліся?

Сунуўшы руку ў кошык, бярэ нейкі грыб і пытае:

— А гэтых навошта набраў? Гэта ж воўчыя!

— Дык воўку яшчэ нарастуць...

## НАПРЫКАЗЫ НАГАДВАЕМ, ШТО РЭДАК-ЦЫЯ «ЗВЯЗДЫ» УСЁ ТАК ЖА ЧАКАЕ ВАШЫХ НО-ВЫХ БЫВАЛІЦ. КАЛІ Ў ВАС СПЯЦЬ ІЛЬФ І ПЯТ-РОЎ, НЕАДКЛАДНА РАЗБУДЗІЦЕ ІХ І НАПІШЫ-ЦЕ НАМ. ПОСПЕХАЎ.

## АСАБІСТАЕ ЖЫЦЦЁ

**Аб. 214.** 31/180 нежанаты, пазнаёмлю-ся з жанчынай 25—35 гадоў, можна з дзец-мі. Пажаданы фотаздымак.

**Аб. 215.** Адзінока, свабодны ўдавец без шкодных звычак і дзяцей пазнаёміцца з жан-чынай да 50 гадоў для шлюбу. 220029, Мінск-29, а/с 46.

## ВІНШАВАННІ

Ад усёй душы і шчырага сэрца віншваем з днём нараджэння тату і маму Мікалая Ула-дзіміравіча і Ніну Васільеўну ДУБОУСКІХ.

Жадаем моцнага здароўя і доўгіх шчас-лівых гадоў жыцця нам на радасць.

**З любоўю дачка, зяць і ўнучка.**

г. Салігорск.

Віншваем з 50-годдзем Уладзіміра Анішчы-ка! Жадаем здароўя, бадзёрасці, творчага плёну!

**Калегі КНТ, Барысаўскі раён.**

Віншваем Жэнечку Касцюкевіч з днём на-раджэння. Жадаем светлага сонейка, радас-ці, шчасця.

**Мама, тата, Віка, г. Светлагорск.**

Уладзімір Іванавіч! Віншваем з 50-годдзем. Жадаем шчасця, здароўя, поспехаў у працы.

**Сям'я Прохарчык, в. Б-Ухалода.**



